



Devee Narayaneeyam Dhyaana Shlokas

amme naaraayanaa devi naaraayanaa

lakshmee naaraayanaa badre naaraayanaa .. 1 .. (2 times)

shuklaambara-dharam vishnum' shashi varnam' chaturbhujam .

prasanna vadanam dhyaayet sarvam' vighnopa shaantaye .. 2 ..

vakatund'a mahaakaaya sooryam' kot'i samaprabhaa .

nirvighnam karu me deva sarvam' kaaryeshu sarvadaa .. 3 ..

shruti smri'ti pooraanaa naam aalayam karunaalayam .

namaami bhagavad paadam shankaram loka shankaram .. 4 ..

bhaaratee karunaa paatram bhaaratee kri'ta bhooshanam

bhaaratee padmaa kh'd'am bhaaratee teertha maashraye .. 5 ..

kam'sa syodhaama vri'tteh kalushita manahaa sodaree putra hantur

hastaa-dutpatya baantim divi vibhu danutaam kot'i soorya prakaashaam

kaarunyaa lola netraa mrudu hasita mukhee madhya desha stitam taam

durgaam deveem prapadye sharana mahamiha preyashe shreyase cha .. 6

.. (last line 2 times)



1 - prathamadashakah' - deveemahimaa

yasmin nidam' yata idam' yadidam' yadasmaat
utteernaroopamabhipashyati yatsamastam .
no dri'shyate cha vachasaam' manasashcha doore
yadbhaati chaadimahase pranamaami tasmai .. 1-1..

na stree pumaan na suradaityanaraadayo na
kleebam' na bhootamapi karmagunaadayashcha .
bhoomam'stvameva sadanaadyavikaaryanantam'
sarvam' tvayaa jagadidam' vitatam' vibhaati .. 1-2..

roopam' na te'pi bahuroopa bhri'daattashaktih
naat'yam' tanoshi nat'avatkhalu vishvarange .
varshaani te sarasanaat'yakalaavileenaa
bhaktaa aho sahri'dayaah kshanavannayanti .. 1-3..

roopaanusaari khalu naama tato budhaistvam'
deveeti deva iti chaasi nigadyamaanaa .
devyaam' tvayeeryasa umaa kamalaa'tha vaag vaa
deve tu shanmukha umaapati rachyuto vaa .. 1-4..

tvam' brahma shaktirapi dhaatri'ramesharudraih'
brahmaand'a sarga paripaalana sam'hri'teeshcha .
raajnyeeva kaarayasi subhru nijaajnyayaiva
bhaktesh vananya sharaneshu kri'paavatee cha .. 1-5..



maataa karoti tanayasya kri'te shubhaani
karmaani tasya patane bhri'shameti duh'kham .
vri'ddhau sukham' cha tava karma na naapi duh'kham'
tvam' hyeva karmaphaladaa jagataam' vidhaatree .. 1-6..

sarvatra varshasi dayaamata eva vri'sht'yaa
siktah' subeeja iva vri'ddhimupaiti bhaktah' .
durbeejavadvrajati naashamabhakta eva
tvam' nirghri'naa na vishamaa na cha lokamaatah' .. 1-7..

sarvopareeshvari vibhaati sudhaasamudra-
stanmadhyatah' parivri'te vividhah' sudurgaih' .
chhatraayite trijagataam' bhavatee manidvee-
paakhye shive nijapade hasitaananaa"ste .. 1-8..

yaste pumaanabhi dadhaati mahattva muchchaih
yo naama gaayati shri'noti cha te vilajjah' .
yashchaatanoti bhri'shamaatmanivedanam' te
sa svaanyaghaani vidhunoti yathaa tamo'rkah' .. 1-9..

tvaam' nirgunaam' cha sagunaam' cha pumaan virakto
jaanaati kinchidapi no vishayeshu saktah' .
jnyeyaa bhava tvamiha me bhavataapa hantreem'
bhaktim' dadasva varade paripaahi maam' tvam .. 1-10..



2- dviteeyadashakah' - hayagreevakathaa

raneshu daityeshu hateshu devaah'
puraa prahri'sht'aah' sahadaatri' sharvaah' .
yiyakshavo yajnyapatim' vineetaah'
prapedire vishnu manantaveeryam .. 2-1..

dri'sht'vaa cha nidraa vashagam' prabhum' tam
adhijya chaapaagra samarpitaasyam .
aashcharya maapur vibudhaa na ko'pi
praabodhayat tam' khalu paapa bheetyaa .. 2-2..

hares tadaanee maja sri'sht'a vamryaa
mukhaarpanaa kunchita chaapa maurvee .
bhagnaa dhanushchaarjava maapa sadyas
tenaabhavat so'pi nikri'tta kant'hah' .. 2-3..

kaayaach chhirastoot patitam' muraareh'
pashyatsu deveshu papaata sindhau .
chetah' suraanaam' kadane nimagnam'
haaheti shabdah' sumahaa nabhoochcha .. 2-4..

kimatra kri'tyam' patite harau nah'
kurmah' katham' veti mitho bruvaanaan .
devaan vidhaataa"ha bhavenna kaaryam
akaaranam' daiva maho baleeyah' .. 2-5..



dhyaayeta deveem' karunaardra chittaam'
brahmaand'a sri'sht'yaadika hetubhootaam .
sarvaani kaaryaani vidhaasyate nah'
saa sarvashaktaa sagunaa'gunaa cha .. 2-6..

ityoochushah' preranayaa vidhaatus
tvaameva vedaa nunuvuh' suraashcha .
divi sthita devaganaam's tvamaattha
bhadram' bhavedvo harine dri'shena .. 2-7..

daityo hayagreeva iti prasiddho
mayaiva dattena varena veerah' .
vedaan muneem'shchaapi hayaasya maatra
vadhyo bhri'sham' peed'ayati prabhaavaat .. 2-8..

daivena kri'ttam' harisheersha madya
sam'yojyataam' vaajishiro'sya kaaye .
tato hayagreeva tayaa muraarih
daityam' hayagreevamaram' nihantaa .. 2-9..

tvameva muktvaa sadayam' tirodhaas
tvasht'raa kabandhe'shvashiro muraareh' .
sam'yojitam' pashyati devasanghe
hayaanana' shreehari rutthito'bhoot .. 2-10..



jnananandamayam devam nirmala sphatika krutim
aadharam sarvavidyaanaam hayagreevam upasmahe

3 tri'teeyadashakah' - mahaakaalyavataarah'

jagatsu sarveshu puraa vileeneshu
ekaarnave sheshatanau prasupte .
harau suraaree madhukait'abhaakhyau
mahaabalaavapsu vijahratur dvau .. 3-1..

samaah' sahasram' yatachitta vri'ttee
vaagbeeja mantram' varade japantau .
prasaaditaayaa asurau bhavatyaah'
svachchhanda mri'tyutva mavaapatus tau .. 3-2..

ekaambudhau tau taralormimaale
nimajja nonmajjana keli lolau .
yadri'chchhayaa veekshita mabjayonim'
ranotsu kaavoochatu riddha garvau .. 3-3..

padmaasanam' veeravaropa bhogyam'
na bheeru bhogyam' na varaaka bhogyam .
muncheda madyaiva na yaasi chettvam'
pradarshaya svam' yudhi shauryavat tvam .. 3-4..

idam' samaakarnya bhayaad virinchah'



sushupti nishpanda mamogha shaktim .
prabodhanaartham' harimiddha bhaktyaa
tusht'aava naivaachala dambujaakshah' .. 3-5..

aspandataa tvasya kayaapi shaktyaa
kri'teti matvaa matimaan virinchah' .
prabodhayainam' harimeva muktvaa
stotrair vichitrair bhavatee manausheet .. 3-6..

nuti prasannaa'bja bhavasya toornam'
nih'sri'tya vishnoh' sakalaangatas tvam .
divi sthithaa tatksana meva devo
nidraa vimukto harirutthito'bhoot .. 3-7..

athaisha bheetam' madhukait'abhaabhyaam'
virincha maalokya harir jagaada .
alam' bhayenaaha mimau suraaree
hantaasmi sheeghram' samare'tra pashya .. 3-8..

evam' harau vaktari tatra daityau
ranotsukau praapatu riddha garvau .
tayora vijnyaaya balam' muraarir
yuddhodyato'bhoo dajarakshanaartham .. 3-9..

bibhemi raagaadi mahaaripubhyo
jetum' yatishye'hamimaan sushaktaan .



tadārtha shaktim' mama dehi nityam'
nidraalaso maa cha bhavaani maatah' .. 3-10..

kali kali mahakali bhadrakali namostute |
kulam cha culadharmam cha maam cha palaya palaya ||

4 chaturthadashakah' - madhukait'abhavadhah'

tvam' taamasee suptaramaadhavaangajaa
shyaamaa ruchaa mohanataamralochanaa .
ekaarnave ghoraranotsukaan harim'
daityau cha tau smeramukhee samaikshathaah' .. 4-1..

pashyatyaje baahuranam' muraarinaa
kri'tvaa madhuh' shraanti mavaapa satvaram .
abhyetya yuddham' kurute sma kait'abhah'
shraante cha tasminnakri'taahavam' madhuh' .. 4-2..

evam' muhuh' sangara vishramaavubhau
paryaayato varsha sahasra panchakam .
glaanim' vinaa chakraturachyutah' klamaad
vishraanti michchhan nasurau jagaada tau .. 4-3..

shraantena bheetena cha baalakena cha
prabhuh' pumaannaiva karoti sam'yugam .
madhyeranam' dvau kri'tavishramau yuvaam



ekah' karomyeva niranta raahavam .. 4-4..

jnyaatvaa harim' shraanta mubhau vidooratah'
santasthatur vishrama saukhyavaam's tatah' .
tvaameva tusht'aava kri'paa tarangineem'
sarveshvareem' daitya jayaaya maadhavah' .. 4-5..

devi praseedaisha rane jito'smyaham'
daitya dvaye naabja bhavam' jighaam'sunaa .
sarvam' kat'aakshais tava saadhyamatra maam'
raksheti vaktaara mabhaashathaa harim .. 4-6..

yuddham' kuru tvam' jahi tau mayaa bhri'sham'
sammohitau vakra dri'shet yayam' tvayaa .
sanchodito hri'sht'amanaa mahaarnave
tasthau ranaayaa yayatushcha daanavau .. 4-7..

bhooyo'pi kurvan ranamachyuto hasan
kaamaaturau te mukhapadma darshanaat .
taavaaha tusht'o'sm yatulau rane yuvaam'
dadaamyaham' vaam' varamesha vaanchhitam .. 4-8..

taavoochatur viddhi hare na yaachakaav
aavaam' dadaavastava vaanchhitam' varam .
naasatya vaachau sva iteerito harih
tvaam' sam'smaran shatrujigeesha yaa'braveet .. 4-9..



mahyam' varam' yachchhata madya me yato
vadhyau yuvaam' syaata miteeritaavubhau .
dri'sht'vaa'psu leenam' sakalam' samoochatas
tvam' satyavaangnau jahi nirjale sthale .. 4-10..

astveva mityaa dri'tavaangmudaa harih'
svorau pri'thaavunnamite jalopari .
kri'tvaa'rinaa tachchhirasee tadaa'chchhinat
svachchhandamri'tyoo tava maayayaa hatau .. 4-11..

dveshashcha raagashcha sadaa mamaambike
daityau hri'di sto'tra viveka maadhavah' .
aabhyaam' karotyeva ranam' jayatvayam'
tubhyam' mahaakaali namah' praseeda me .. 4-12..

** namastē śaraṇyē śivē sānukampē
namastē jagadvyāpikē viśvarūpē
namastē jagadvandyapādāravindē
namastē jagattāriṇi trāhi durgē **

5 panchamadashakah' - sudyumnakathaa

jaataa sutelaa manu saptamasya
sampraarthito'nena munir vasisht'hah' .
shambhoh' kat'aakshena sutaam' kumaaram'



chakre sa kaalena babhoova raajaa .. 5-1..

sudyumna naamaa mri'gayaa vihaaree
gato hayaarood'ha ilaavri'tam' sah' .
streetvam' punah' praapya sutam' himaam'shor
vavre patim' putra masoota chaishaa .. 5-2..

nyavedayatsaa gurave vasisht'haaya
ishaa kadaachin nijapum's tvakaamam .
tat saadhanaartham' hameva dadhyau
munih' prasannas tamuvaacha shambhuh' .. 5-3..

ilaavri'tam' maa purushah' prayaatu
prayaati chetso'stvabalaa tadaiva .
evam' mayaa nishchita meva saumya
gauryaah' prasaadaaya bhavaan priyo me .. 5-4..

na pakshabhedo'tra mamaasti gauree
bhavaam'shcha tri'ptau bhavataam' madeeyau .
itah' param' tasya manorapatyam'
maasam' pumaan syaad vanitaa cha maasam .. 5-5..

evam' shivoktena mano rapatyam'
labdhvaa cha pum'stvam' dharaneem' shashaasa .
streetve cha harmyeshu ninaaya kaalam'
jano na chainam' nri'pamabhyanandat .. 5-6..



purooravasyaatma sute'rpavitvaa
raajyam' virakto vanametya bhoopah' .
shreenaaradaal labdha navaarna mantram
bhaktyaa sa dadhyau bhavataarineem' tvaam .. 5-7..

sim'haadhirood'haa marunaabja netraam'
tvaam' suprasannaa mabhiveekshya natvaa .
stutvaa cha bhaktyaa sthira pum'stva mesha I
ebhe'tha saayujya mavaapa chaante .. 5-8..

shauryam' na veeryam' na cha paurusham' me
naivaasti cha stree sahaaja titiksha .
mood'ho na jaanaam yashubham' shubham' cha
deyam' tvayaa me shubhameva maatah' .. 5-9..

pashyaani maatah' pravaraan guroom'ste
kaarunyato maam' supathaa nayantu .
satsanga sambhaavita chitta vri'ttir
bhavaani te devi namah' praseeda .. 5-10..

6 shasht'hadashakah' - vyaasanaaradasamaagamah'

tvadichchayaa devi pulastya vaachaa
paraasharaad vishnu purana kartuh' .
muner harir loka hitaaya deepaad



yathaa pradeepo'jani kri'shna naamaa .. 6-1..

vedam' chaturdhaa vyadadhatsa kri'shna
dvaipaayano vyaasa iti prasiddhah' .
vedaanta sootraani purana jaalam'
mahetihaasam' cha mahaam'sh chakaara .. 6-2..

tapah' pravri'ttah' kalavinka potam'
maatrasa sa sam'laalita maashra maante .
pashyan nadhanyaa manapatyataam' svaam'
saputrabhaagyaa tishayam' cha dadhyau .. 6-3..

satputralaabhaaya tapashchikeershus
teevram' mahaameru sameepa metya .
aaraadhaneeyah' ka iti kshanam' sa
chintaa''turo lokaguruh' sthito'bhoot .. 6-4..

shreenaaradas tatra samaagatas tvat
kri'paa kat'aakshaan kuravan maharshih' .
arghyaadi sampoojita aasanastho
vyaasena pri'sht'ah' prahasannivaaha .. 6-5..

kim' chintayaa kri'shna bhajasva deveem'
kri'paavatee vaanchhita daana dakshaa .
ahetureshaa khalu sarvahetur
nirasta saamyatishayaa nireehaa .. 6-6..



saishaa mahaashakti riti prasiddhaa
yadaajnyayaa brahma ramesha rudraah' .
brahmaand'a sarga sthiti sam'hri'teeshcha
kurvanti kaale na cha te svatantraah' .. 6-7..

yasyaashcha te shaktibhi reva sarva
karmaani kurvanti suraasuraadyaah' .
martyaa mri'gaah' kri'shna pata trinashcha
shaktervidheyaah' ka ihaavidheyah' .. 6-8..

pratyaksha mukhyairna cha saa pramaanair
jnyeyaa tapobhih' kat'hinair vrataishcha .
na vedashaasthraa dhyayanena chaapi
bhaktyaiva jaanaati pumaan mahesheem .. 6-9..

taameva bhaktyaa satatam' bhajasva
sarvaarthadaam' kri'shna tavaastu bhadram .
ityoochushi brahmasute gate sa
vyaasas tapo'rtham' giri maaruroha .. 6-10..

ihaasmi paryaakula chitta vri'ttir
gurum' na pashyaami mahat tamam' cha .
sanmaargato maam' naya vishvamaatah'
praseeda me tvaam' sharanam' vrajaami .. 6-11..



7 saptamadashakah' - shukotpattih'

kri'shnasya tasyaaranitah' shukaakhyas
tava prasaadaa dajanisht'a putrah' .
hri'sht'o munir mangala karma chakre
tatraaditeyaa vavri'shuh' sumaani .. 7-1..

kechijjaguh' kechana vaadya ghosham'
chakrushcha naake nanri'tuh' striyashcha .
vaayur vavau sparsha sukhah' sugandhah'
shukodbhave sarvajanaah' prahri'sht'aah' .. 7-2..

baalah' sa sadyo vavri'dhe suchetaah'
bri'haspate raatta samasta vidyah' .
datvaa vineeto gurudakshinaam' cha
pratyaagato harshayati sma taatam .. 7-3..

yuvaana mekaanta tapah' pravri'ttam'
vyaasah' kadaachich chhukameva mooche .
vedaam'shcha shaastraani cha vetsi putra
kri'tvaa vivaaham' bhava sad gri'hasthah' .. 7-4..

sarvaashramaanaam' kavayo vishisht'aa
gri'haashramam' shresht'hataram' vadanti .
tamaashritas tisht'hati loka esha
yajasva devaan vidhivat pitree'm'shcha .. 7-5..



tavaastu satputra ri'naa dham' cha
muchyeya maam' tvam' sukhinam' kurushva .
putrah' sukhaayaatra paratra cha syaat
tvaam' putra teevrai ralabhe tapobhih' .. 7-6..

kincha pramaatheeni sadendriyaani
haranti chittam' prasabham' narasya .
pashyan pitaa me jananeem' tapasvee
paraasharo'pi smara mohito'bhoot .. 7-7..

ya aashramaa daashrama meti tattat
karmaani kurvan sa sukhee sadaa syaat .
gri'haashramo naiva cha bandhahetus
tvayaa cha dheeman kriyataam' vivaahah' .. 7-8..

evam' bruvaano'pi shukam' vivaahaady
asakta maajnyaaya piteva raagee .
purana karttaa cha jagadguruh' sa
maayaa nimagno'shru vilochano'bhoot .. 7-9..

bhogeshu me nispri'hataa'stu maatah'
pralobhito maa karavaani paapam .
maa baadhataam' maam' tava devi maayaa
maayaadhinaathe satatam' namaste .. 7-10..



8 asht'amadashakah' - paramajnyaanopadeshah'

athaaha kri'shnah' shri'nu chintayaa'lam'
gri'haashramas te na cha bandhakri't syaat .
bandhasya mukteshcha mano hi hetuh
manojayaartham' bhaja vishvadhaatreem .. 8-1..

yasyaah' prasaade saphalam' samastam'
yadaprasaade viphalam' samastam .
maahaatmya masyaa viditam' jagatsu
mayaa kri'tam' bhaagavatam' shri'nu tvam .. 8-2..

vishnur jagatyeka samudraleene
baalah' shayaano vat'apatra ekah' .
svabaalataa hetu vichaara magnah'
shushraava kaamap yashareeri vaacham .. 8-3..

sanaatanam' satyamaham' madanyat
satyam' na cha syaa dahameva sarvam .
shrutveda munmeelita dri'sht'i resha
smitaananaam' tvaam' jananeem' dadarsha .. 8-4..

chaturbhujaa shankha gadaari padma
dharaa kri'paadyaih' saha shaktijaalaih' .
sthitaa jalopar yamalaambaraa tvam'



prahri'sht'a chittam' harimeva maattha .. 8-5..

kim' vismaye naachyuta vismri'taa'ham'
tvayaa paraashakti mahaa prabhaavaat .
saa nirgunaa vaangmanaso ragamyaa
maam' saatvikeem' shaktimavehi lakshmeem .. 8-6..

shrutas tvayaa yast vashareeri shabdo
hitaaya te deva tayaa sa uktah' .
ayam' hi sarva shrutishaastra saaro
maa vismaremam' hri'di rakshaneeyam .. 8-7..

naatah' param' jnyeya mavehi kinchit
priyo'si devyaah' shri'nu me vachas tvam .
tvannaabhi padmaad druhino bhavet sa
kartaa jagat paalaya tat samastam .. 8-8..

bhroomadhyatah' padma bhavasya kopaad
rudro bhavishyan sakalam' harechcha .
deveem' sadaa sam'smara te'stu bhadram
evam' nigadyaashu tirodadhaatha .. 8-9..

hareridam' jnyaana majasya labdham
ajaatsurarsheshcha tato mamaapi .
mayaa tvidam' vistaratah' sutoktam'
yatsoorayo bhaagavatam' vadanti .. 8-10..



devyaa mahattvam' khalu varnyate'tra
yad bhakti maaptasya gri'he na bandhah' .
yad bhaktiheenas tvagri'he'pi baddho
mukto janako gri'hassthah' .. 8-11..

videharaajam' tamavaapya pri'sht'vaa
svadharmashankaah' parihri'tya dheerah' .
phalesh vasaktah' kuru karma tena
karmakshayah' syaat tava bhadra mastu .. 8-12..

shrutveti sadyah' shuka aashramaat sa
prasthaaya vaideha puram' sametya .
pratyudgatah' sarvajanair nri'paaya
nyavedayat svaagamanasya hetum .. 8-13..

gri'hastha dharmasya mahattva masmaad
vijnyaaya dheemaan sa shuko nivri'ttah' .
pitraashramam' praapya sutaam' pitree'naam'
vyaase'ti hri'sht'e gri'hineem' chakaara .. 8-14..

utpaadya putraam'shchaturah' sutaam' cha
gri'hastha dharmaan vidhinaa'charan sah' .
pradaaya chainaam' munaye' nuhaaya
babhoova kaale kri'ta sarvakri'tyah' .. 8-15..



hitvaa"shramam' taatamapeeshashaila
shri'nge tapasvee sahasotpatan khe .
babhau sa bhaasvaa niva tad viyoga
khinnam' shivo vyaasa masaantvayachcha .. 8-16..

sarvatra shankaa kulameva chittam'
mameha vikshipta madheera maartam .
kartavya mood'ho'smi sadaa shive maam'
dheeram' kuru tvam' varade namaste .. 8-17..

9 navamadashakah' - bhuvaneshvareedarshanah'

ekaarnave'smin jagati praleene
daityau harir brahma vadhodyatau tau .
jaghaana devi tvadanugrahena
tvadichchhayai vaagama datra rudrah' .. 9-1..

eko vimaanas tarasaa"gatah' khaat
trimoortya vijnyaata gatis tvadeeyah' .
tvat preritaa aaruruhusta mete
sa chotpatan vyomni chachaara sheeghram .. 9-2..

vaimaanikaash chodgatayah' sashakram'
divam' sapadmodbhava satyalokam .
sarudra kailaasa mamee savishnu
vaikunt'ha mapyutpulakaa apashyan .. 9-3..



adri'sht'a poorvaa nitaraam's trimoorteen
sthaanaani teshaa mapi dri'sht'avantah' .
trimoortayaste cha vimoha maapuh'
praapto vimaanashcha sudhaasamudram .. 9-4..

tvad bhroolataa lola tarangamaalam'
tvadeeya mandasmita chaaruphenam .
tvan manju manjeera mri'du svanaad'hyam'
tvat paadayugmopa masaukhyadam' cha .. 9-5..

tan madhyatas te dadri'shur vichitra
praakaara naanaadru lataa pareetam .
sthaanam' manidveepa madri'sht'a poorvam'
kramaachchhive tvaam' cha sakhee sametaam .. 9-6..

jnyaatvaa drutam' tvaam' hariraaha daatas
trinetra dhanyaa vayamadya noonam .
sudhaasamudro'ya manalpa punyaih'
praapyaa jagan maatri' nivaasa bhoomih' .. 9-7..

saa dri'shyate raagi janai radri'shyaa
manche nishannaa bahushakti yuktaa .
eshaiva dri'k sarva midam' cha dri'shyam
ahetu reshaa khalu sarvahetuh' .. 9-8..



baalah' shayaano vat'apatra eka
ekaarnave'pashya mimaam' smitaasyaam .
yayaiva maatraa parilaalito'ham
enaam' samastaarti haraam' vrajema .. 9-9..

rudhyaa mahe dvaari yadi stuvaamas
tatra sthita eva vayam' mahesheem .
ityachyute naabhihite vimaanas
tvad gopura dvaara mavaapa devi .. 9-10..

aayaam yaham' chitta nirodha roopa
vimaanatas te padama dviteeyam .
na kenachid ruddha gato bhavaani
tvaameva maatah' sharanam' vrajaami .. 9-11..

Om bālaravidyutimindukirīṭāṁ tuṅgakucāṁ nayanatrayayuktāṁ |
Smeramukhīṁ varadāṅkuśapāśābhītikaraṁ prabhāje bhuvaneshiim

10 dashamadashakah' - shaktipraadaanam

tato vimaanaa daja vishnu rudraah
tvad gopura dvaar yavaruhya sadyah' .
striyah' kri'taa devi tavechchhayaiva
savismayaas tvan nikat'am' sameeyuh' .. 10-1..



kri'ta pranaamaas tava paadayugma
nakheshu vishvam' pratibimbitam' te .
vilokya saashcharya mamogha vaagbhih'
pri'thak pri'thak tusht'uvu rambike tvaam .. 10-2..

nuti prasannaa nija sarga shaktim'
mahaasarasvat yabhidhaa majaaya .
rakshaartha shaktim' haraye mahaalakshmy
aakhyaam' cha leelaa nirate dadaatha .. 10-3..

gaureem' mahaakaal yabhidhaam' cha datvaa
sam'haara shaktim' girishaaya maatah' .
navaaksharam' mantramudeerayantee
baddhaanjaleem's taan smita poorvamaattha .. 10-4..

brahman hare rudra madeeya shakti
trayena dattena sukham' bhavantah' .
brahmaand'a sarga sthiti sam'hri'teeshcha
kurvantu me shaasanayaa vineetaah' .. 10-5..

maanyaa bhavadbhih' khalu shaktayo me
syaach chhakti heenam' sakalam' vinindyam .
smareta maam' santata meva muktvaa
prasthaapayaamaasitha taam's trimoorteen .. 10-6..

natvaa trayaste bhavateem' nivri'ttaah'



pum'stvam' gataa aaruruhur vimaanam .
sadyas tirodhaah' sa sudhaa samudro
dveepo vimaanashcha tiroba bhoovuh' .. 10-7..

ekaarnave pankaja sannidhau cha
hataasure te khalu tasthivaam'sah' .
dri'sht'am' nu satyam' kimu buddhi mohah'
svapno nu kim' veti cha na vyajaanan .. 10-8..

tatas trayaste khalu satyaloka
vaikunt'ha kailaasa kri'taadhivaasaah' .
brahmaand'a sri'sht'yaadishu datta chittaas
tvaam' sarvashaktaa mabhajanta devi .. 10-9..

sudhaa samudram' taralor mimaaalam'
sthaanam' manidveepa manopamam' te .
manche nishannaam' bhavateem' cha chitte
pashyaani te devi namah' praseeda .. 10-10..

11 ekaadashadashakah' - rahmanaaradasam'vaadah'

shreenaaradah' padmajamekadaa"ha
pitas tvayaa sri'sht'a midam' jagat kim .
kim' vishnunaa vaa girishena vaa kim
akartri'kam' vaa sakaleshvarah' kah' .. 11-1..



iteerito'jah' sutamaaha saadhu pri'sht'am'
tvayaa naarada maam' shri'nu tvam .
vibhaati deves khalu sarvashakti
svaroopinee saa bhuvanasya hetuh' .. 11-2..

ekam' param' brahma sada dviteeyam
aatmeti vedaanta vachobhi ruktaa .
na saa pumaan stree cha na nirgunaa saa
streetvam' cha pum'stvam' cha gunair dadhaati .. 11-3..

sarvam' tadaavaasyamidam' jagatsaa
jaataa na sarvam' tata eva jaatam .
tatraiva sarvam' cha bhavet praleenam'
saivaakhilam' naasti cha kincha naanyat .. 11-4..

gaunaani chaantah' karanendriyaani
saa nirgunaa'vaang matigocharaa cha .
saa stotramantraih' sagunaa mahadbhih'
sam'stooyate bhakta vipan nihantree .. 11-5..

sudhaasamudre vasateeya maaryaa
dveepe vichitraadbhuta shakti yuktaa .
sarvam' jagadyad vashagam' vayam' cha
trimoortayo naama yadaashritaah' smah' .. 11-6..

tad datta shakti trayamaatra bhaajas



trimoortayah' putra vayam' vineetaah' .
tadaajnyayaa saadhu sadaa'pi kurmo
brahmaand'a sarga sthiti sam'hri'teeshcha .. 11-7..

daivena mood'ham' kavi maatanoti
saa durbalam' tu prabalam' karoti .
pangum' girim' langhayate cha mookam'
kri'paavatee chaa'tanute suvaacham .. 11-8..

yat kinchi dajnyaayi mayaa mahattvam'
devyaastaduktam' tava sangrahena .
sarvatra tadvarnaya vistarena
vidhatsva bhaktim' hri'daye janaanaam .. 11-9..

iteerito'jena munih' prasannas
tava prabhaavam' karunaardrachitte .
vyaasam' tathaa'nyaam'shcha yathochitam' sa
prabodhayaamasa pavitra vaagbhih' .. 11-10..

na me gurus tvach charitasya vaktaa
na me matis tvat smaranaika saktaa .
avaachya vaktaa'ha makaarya kartaa
namaami maataash charanaambujam' te .. 11-11..



12 dvaadashadashakah' - utathyajananam

puraa dvijah' kashchana devadatto
naama prajaartham' tamasaa sameepe .
kurvan makham' gobhila shaapa vaachaa
lebhe sutam' mood'ha mananta duh'khah' .. 12-1..

utathyanaamaa vavri'dhe sa baalo
mood'hastu dri'sht'am' na dadarsha kinchit .
shrutam' na shushraava jagaada naiva
pri'sht'o na cha snaana japaadi chakre .. 12-2..

itas tato't'an samavaapta gango
jale nimajjan prapibam's tadeva .
vasan muneena amut'ajeshu veda
mantraam'shcha shri'nvan sa dinaani ninye .. 12-3..

kramena satsanga vivri'ddha sattvah'
satyavratah' satya tapaashcha bhootvaa .
naasatya vaak tvat kri'payaa sa mood'ho'py
unmeelitaantar nayano babhoova .. 12-4..

kulam' pavitram' jananee vishuddhaa
pitaa cha satkarma ratah' sadaa me .
mayaa kri'tam' naiva nishiddha karma
tathaa'pi mood'ho'smi janaishcha nindyah' .. 12-5..



janmaantare kim' nu kri'tam' mayaa'gham'
kim' vaa na vidyaa'rthi janasya dattaa .
grantho'pyadattah' kimu poojya poojaa
kri'taa na kim' vaa vidhivan na jaane .. 12-6..

naakaaranam' kaaryamiteeryate hi
daivam' balisht'ham' duratikramam' cha .
tato'tra mood'ho viphaalee kri'to'smi
vandhya druvan nirjala meghavachcha .. 12-7..

ityaadi sanchintya vane sthitah' sa
kadaachi dekam' rudhiraa plutaangam .
beebhatsa roopam' kit'imesha pashyan
ayyayya it yutsvana muchchachaara .. 12-8..

sharena viddhah' sa kirir bhayaartah'
pravepamaano munivaasa deshe .
antar nikunjasya gatashcha daivaad
adri'shyataa maapa bhayaarti hantri .. 12-9..

vinaa makaaram' cha vinaa cha bhakti
muchchaarya vaagbeejamanum' pavitram .
prasanna buddhih' kri'payaa tavaisha
babhoova dooreekri'ta sarva paapah' .. 12-10..



naaham' kavir gaana vichakshano na
nat'o na shilpaadishu na praveenah' .
pashyaatra maam' mood'ha mananyabandhum'
prasanna buddhim' kuru maam' namaste .. 12-11..

13 trayodashadashakah' - utathyamahimaa

athaagatah' kashchi dadhijya dhanvaa
munim' nishaadah' sahasaa jagaada .
tvam' satyavaagbroohi mune tvayaa kim'
dri'sht'ah' kit'ih' saayaka viddha dehah' .. 13-1..

dri'sht'as tvayaa ched vada sookarah' kva
gato na vaa'dri'shyata kim' muneendra .
aham' nishaadah' khalu vanya vri'ttir
mamaasti daaraadika poshya vargah' .. 13-2..

shrutvaa nishaadasya vacho munih' sa
tooshneem' sthitash chintayati sma gaad'ham .
vadaami kim' dri'sht'a iteeryate ched
dhanyaadayam' tam' mama chaapyagham' syaat .. 13-3..

satyam' naram' rakshati rakshitam' ched
asatya vaktaa narakam' vrajechcha .
satyam' hi satyam' sadayam' na kinchit
satyam' kri'paashoonya midam' matam' me .. 13-4..



evam' munesh chintayatah' svakaarya
vyagro nishaadah' punareva mooche .
dri'sht'astvayaa kim' sa kit'irna kim' vaa
dri'sht'ah' sa sheeghran' kathayaatra satyam .. 13-5..

munistamaahaatra punah' punah' kim'
nishaada maam' pri'chchhasi moha magnah' .
pashyan na bhaasheta na cha bruvaanah'
pashye dalam' vaagbhi ravehi satyam .. 13-6..

unmaadino jalpana meta devam'
matvaa nishaadah' sahasaa jagaama .
na satya muktaam' muninaa na kolo
hataashcha sarvam' tava devi leelaah' .. 13-7..

drasht'aa param' brahma tadeva cha syaad
iti shrutih' praaha na bhaashate sah' .
sadaa bruvaa nastu na pashya teedam
ayam' hi satyavrata vaakya saarah' .. 13-8..

bhooyah' sa saarasvata beeja mantram'
chiram' japan jnyaanidhih' kavishcha .
vaalmeekivat sarvadishi prasiddho
babhoova bandhoo samatarpayachcha .. 13-9..



smri'taa nataa devi supoojita vaa
shrutaa nutaa vaa khalu vandita vaa .
dadaasi nityam' hitamaashritebhyah'
kri'paardra chitte satatam' namaste .. 13-10..

14 chaturdashadashakah' - sudarshanakathaa bharadvajaashramapravesham

raajaa puraa"seet kila kosaleshu
dharmaika nisht'ho dhruvasandhi naamaa .
aastaam' priye asya manoramaa cha
leelaavatee cheti dri'd'haanurakte .. 14-1..

manoramaa'soota sudarshanaakhyam'
kumaarakam' shatrujitam' cha saa'nyaa .
sam'vardhayam's tau mri'gayaa vihaaree
vane nri'po haa harinaa hato'bhoot .. 14-2..

vichintayan raajakulasya vri'ttam'
tajjyesht'ha putrasya sudarshanasya .
raajyaabhishekaaya gurur vasisht'ha
shchakaara mantram' sachivaih' sametah' .. 14-3..

maataamahah' shatrujito yudhaajid
abhyetya sadyo'mita veeryashaalee .
raajye svadauhitra mihaabhishiktam'



kartum' kubuddhih' kurute sma yatnam .. 14-4..

manoramaayaa api veerasenah'
pitaa'bhyupetyaashu rurodha tasya .
yatnam' balee svasva sutaa sutaabhi
shekaikabuddhee khalu taavabhootaam .. 14-5..

kri'tvaa vivaadam' cha tato nri'pau dvau
ghoram' ranam' chakratu riddha roshau .
yudhaajitaa tatra tu veeraseno
daivaad dhato'bhood dharinaa kareeva .. 14-6..

raajye'bhishiktah' khalu shatrujit sa
baalas tato'yam' ripubhid yudhaajit .
dauhitra raajyam' sukhamekanaathah'
shashaasa vajreeva divam' maheshi .. 14-7..

patyuh' pitushchaapi mri'te ranaathaa
bheetaa vidallaabhidha mantri yuktaa .
manoramaa baala sutaa tvaranye
yayau bharadvaja munim' sharanyam .. 14-8..

taponidhir deena janaanukampee
jnyaatvaa munistaam' dhruvasandhi patneem .
uvaacha- vatse vasa nirbhayaiva
tapovane'traastu shubham' taveti .. 14-9..



alpo'pyupekshyo na ripur na rogo'py
evam' smarannaashu nri'po yudhaajit .
taam' hartukaamah' sasutaam' maharsheh'
praapaashramam' mantrivarena saakam .. 14-10..

na maanitastena tapasvinaa sa
manoramaam' naiva sutam' cha lebhe .
prahartukaamo'pi munim' sa mantri
vaachaa nivri'ttah' shrutakaushiko'bhoot .. 14-11..

evam' munistaam' sasutaam' raraksha
bheeto'smi sam'saara yudhaajito'ham .
na me sahaayo'sti vinaa tvayaisha
sanoopuram' te charanam' namaami .. 14-12..

15 panchadashadashakah' - sudarshanakathaa - deveedarshanam

evam' tavaiva kri'payaa munivaryasheetach
chhaayaashrito hatabhayah' sa sudarshano'yam .
veda dhvani shravanapoota hri'daashramaante
sammodayan munijanaan vavri'dhe kumaarah' .. 15-1..

aabaalyamesha munibaalaka sangamena
kleem' kleemiteeshvari sadaa tava beejamantram .



tatrochchachaara kri'payaa'sya purah' kadaachid
aavirbabhoovitha natam' tamabhaashathaashcha .. 15-2..

preetaa'smi te suta jagajjananee mavehi
maam' sarvakaama varadaam' tava bhadramastu .
chandraananaam' shashikalaam' vimalaam' subaahoh'
kaasheeshvarasya tanayaam' vidhinodvaha tvam .. 15-3..

nasht'aa bhaveyu rachirena tavaarivargaa
raajyam' cha yai rapahri'tam' punareshyasi tvam .
maatri' dvayena sachivaishcha samam' svadharmaan
kuryaah' sadeti samudeerya tiroda dhaatha .. 15-4..

svapne tvayaa shashikalaa kathitaa'sti bhaarak
vaajaashrame prathita kosala vam'shajaatah' .
dheemaan sudarshana iti dhruva sandhiputra
enam' patim' vri'nu tavaastu shubham' sadeti .. 15-5..

svapnaanubhoota manri'tam' kimri'tam' na veti
suptotthitaa tu mati matyapi na vyajaanaat .
pri'sht'aat sudarshana kathaam' sumukhee dvijaatsaa
shrutvaa'nurakta hri'dayaiva babhoova devi .. 15-6..

jnyaatvaa subaahu rida maakula maanasastaam
asmaan nivarttayitu maashu sahesht'a patnyaa .



kri'tvaa prayatna makhilam' viphalam' cha pashyan
ichchhaasvayam'varavidhim' hitameva mene .. 15-7..

kashchit kadaachana sudarshanametya viprah'
praahaagatah' shashikalaa vachasaa'hamatra .
saa tvaam' braveeti- nri'paputra jagajjananyaa
vaachaa vri'to'si patirasmī tavaiva daasee .. 15-8..

atraagataa nri'patayo bahavas tvametya
teshaam' sudheera mishataam' naya maam' priyaam' te .
evam' vadhoo vachana maanaya taam' susheelaam'
bhadram' tavaastvida mudeerya jagaama viprah' .. 15-9..

svapne cha jaagrati cha pashyati bhaktavaryas
tvaam' santatam' tava vacho madhuras' shri'noti .
aishvarya maashu labhate'pi cha mukti meti
tvad bhakti meva mama dehi namo jananyai .. 15-10..

16 shod'ashadashakah' - sudarshanavivaaham

shrutvaa vadhoo vaakyamaram' kumaaro
hri'sht'o bharadvaja munim' pranamya .
aapri'chhya maatraa saha devi sa tvaam'
smaran rathenaapa puram' subaahoh' .. 16-1..

svayam'varaahoota maheebhujaam' sa



sabhaam' pravisht'o hatabheer nishannah' .
kanyaa kalaa poorna shashee tvasaa vity
aahur janaastaa mabhiveekshamaanaah' .. 16-2..

vadhooshcha tad darshana vardhitaanu
raagaa smarantee tava vaakya saaram .
sabhaam' nri'paanaa majitendriyaanaam'
na praavishat saa pitri' choditaa'pi .. 16-3..

shankaakulaas te nri'varaa babhoovur
uchchair yudhaajit kupito jagaada- .
maa deeyataam' lokahitaa nabhijnyaa
vadhoo rashaktaaya sudarshanaaya .. 16-4..

baalo'yamit yesha mayaa"shrame praag
upekshitah' so'tra ripu tvameti .
maa'yam' cha vadhvaa vriyataam' vri'tashched
dhanyaamimam' taam' cha hareya maashu .. 16-5..

shrutvaa yudhaajid vachanam' nri'paalaa
hitaishinah' kechi dupetya sarvam .
sudarshanam' prochu rathaapi dheerah'
sa nirbhayo naiva chachaala devi .. 16-6..

ekatra putree cha sudarshanashcha
yudhaaji danyatra balee sakopah' .



tanmadhyago mankshu nri'pah' subaahur
baddhaanjali' praaha nri'paan vinamrah' .. 16-7..

nri'paa vacho me shri'nuteha baalaa
naayaati putree mama mand'ape'tra .
tat kshamyataam' shvo'tra nayaam yaham' taam'
yaataadya vo vishrama mandiraani .. 16-8..

gateshu sarveshu sudarshanastu
tvaam' sam'smaran maatri' hitaanusaaree .
subaahunaa tannishi tena dattaam'
vadhoom' yathaa vidhyu duvaaha devi .. 16-9..

praatar yudhaajit prabalo vivaaha
vaartaam' nishamyatta rushaa sasainyah' .
sudarshanam' maatri' vadhoo sametam'
yaatronmukham' bheemaravo rurodha .. 16-10..

tato rane ghoratare subaahuh'
kleem' kleem iteeshaani samuchchachaara .
tatraa viraaseeh' samaraangane tvam'
sim'haadhirood'haa svajanaarti hantree .. 16-11..

tvam naama gaayan kathayan gunaam'ste
tvaam' poojayam'sh chaatra nayaami kaalam .
svapne'pi dri'sht'aa na mayaa tvamambe



kri'paam' kuru tvam' mayi te namo'stu .. 16-12..

17 saptadashadashakah' - udarshanakosalapraaptih'

yudhaajitam' shatrujitam' cha hatvaa
ranaanganasthaa nutibhih' prasannaa .
subaahu mukhyaa nanugri'hya bhaktaan
sarveshu pashyatsu tirodadhaatha .. 17-1..

pri'sht'o nri'paan praaha sudarshanas taan
dri'sht'aa bhavadbhih' khalu sarva shaktaa .
yaa nirgunaa yogibhi rapyadri'shyaa
dri'shyaa cha bhaktaih' sagunaa vineetaih' .. 17-2..

yaa raajaseedam' sri'jateeva shaktih
yaa saatvikee paalayateeva vishvam .
yaa taamasee sam'harateeva sarvam'
sadvastu saivaanya dasat samastam .. 17-3..

bhaktaarti hantree karunaamayee saa
bhakta druhaam' bheetikaree prakaamam .
vasan bharadvaja tapovanaante
chiraaya maatraa saha taam' bhaje'ham .. 17-4..

taameva bhaktyaa bhajateha bhukti
mukti pradaamastu shubham' sadaa vah' .



shrutveda maanamra mukhaas tatheti
sammantrya bhoopaashcha tato nivri'ttaah' .. 17-5..

sudarshano maatri' vadhoo sametah'
subaahu maapri'chhya rathaadhirood'hah' .
puree mayodhyaam' pravishan pureva
seetaapatis toshayati sma sarvaan .. 17-6..

leelaavateem' praapya vimaataram' cha
natvaa vishannaam' hataputra taataam .
saduktibhih' karmagateeh' prabodhya
sa saantvayaamaasa maheshi bhaktah' .. 17-7..

janeshu pashyatsu sudarshano'tra
tvaam' poojayitvaa gurunaa'bhishiktah' .
raajye tvadeeyam' gri'hamaashu kri'tvaa
poojaavidhaanaadi cha sam'vri'dhatta .. 17-8..

tasmin nri'pe tvatsadanaani kri'tvaa
janaah' pratigraama mapoojayam's tvaam .
kaashyaam' subaahushcha tathaa'karotte
sarvatra petuh' karuna kat'aakshaah' .. 17-9..

na karmanaa na prajayaa dhanena
na yogasaankhyaadi vichintayaa cha .
na cha vratenapi sukhaanubhootir



bhaktyaiva martyah' sukhameti maatah' .. 17-10..

naaham' subaahushcha sudarshanashcha
na me bharadvaaja munih' sharanyah' .
guruh' suhri'd bandhu rapi tvameva
maheshvari tvaam' satatam' namaami .. 17-11..

18 asht'aadashadashakah' - raamakathaa

sooryaanvaye daasharathee ramesho
raamaabhidho'bhood bharato'tha jaatah' .
jyesht'aanuvarttee khalu lakshmanashcha
shatrughna naamaa'pi jagad vidhaatri .. 18-1..

vimaatri' vaakyojjhita raajyabhogo
raamah' saseetah' saha lakshmanashcha .
charan jat'aavalkalavaa naranye
godaavareeteera mavaapa devi .. 18-2..

tam' vanchayan raavana etya maayee
jahaara seetaam' yati roopadhaaree .
raamasya patnee virahaa turasya
shrutvaa vilaapam' vanamap yarodeet .. 18-3..

shreenaarado'bhyetya jagaada raamam'
kim' rodishi praakri'ta martya tulyah' .



tvam' raavanam' hantu mihaavateerno
harih' katham' vismara seeda maarya .. 18-4..

kri'te yuge vedavateeti kanya
harim' shrutijnyaa pati maaptu maichchhat .
saa pushkara dveepa gataa tadartham
ekaakinee teevra tapash chakaara .. 18-5..

shrutaa tayaa'bhoo dashareerivaak te
harih' patir bhaavini janmani syaat .
nishamya tad dhri'sht'a manaas tathaiva
kri'tvaa tapastatra ninaaya kaalam .. 18-6..

taam' raavanah' kaama sharaardditah' sam'sh
chakarsha saa cha stavanena deveem .
prasaadya kopaarunalochanaabhyaam'
nireekshya tam' nishchala maatataana .. 18-7..

shashaapa tam' cha tvamare madarthe
sabaandhavo raakshasa nanksh yaseeti .
svam' kaunapaspri'sht'a mashuddha deham'
yogena sadyo vijahau satee saa .. 18-8..

jaataa punah' saa mithilesa kanyaa
kaale harim' tvaam' patimaapa daivaat .
sa hanyataam' satvara maasharendras



tan naashakaalastu samaagatashcha .. 18-9..

tadārtha maaraadhaya lokanaathaam'
navaaha yajnyena kri'topavaasah' .
prasaadya taameva suraa naraashcha
kaamaan labhante shubhameva te syaat .. 18-10..

ityoochivaam'sam' munimeva raama
aachaarya maakalpya salakshmanas tvaam .
sampoojya susmera mukheem' vrataante
sim'haadhirood'haam' cha puro dadarsha .. 18-11..

bhaktyaa natam' tam' drutamaattha raama
haristva mam'shena madaajnyayaiva .
jaato naratvena dashaasya hatyai
dadaami tachchhakti maham' taveha .. 18-12..

shrutvaa tavoktim' sa hanoomadaadyaih'
saakam' kapeendraith' kri'ta setu bandhah' .
lankaam' pravisht'o hata raavanaadyah'
puree mayodhyaa magamat saseetah' .. 18-13..

haa devi bhaktir na hi me gurushcha
na chaiva vastugrahane pat'utvam .
satsangatishchaapi na te patantu
kri'paa kat'aakshaa mayi te namo'stu .. 18-14..



** rāmāya rāmabhadrāya rāmachandrāya vedhase .
raghunāthāya nāthāya sītāyāḥ pataye namaḥ **

19 ekonavim'shadashakah' - bhoomyaah' duh'kham

puraa dharaa durjana bhaaradeenaa
samam' surabhyaa vibudhaishcha devi .
vidhim' sametya svadashaa muvaacha
sa chaanayat ksheera payonidhim' taan .. 19-1..

stuto harih' padma bhavena sarvam'
jnyaatvaa'khilaan saanjali baddha maaha .
brahman suraa naiva vayam' svatantraa
daivam' baleeyah' kimaham' karomi .. 19-2..

daivena neetah' khalu atsya korma
kolaadi janmaan yavasho' hamaaptah' .
nri'sim'ha bhaavaa datibheekara tvam'
hayaanana tvaat parihaasyataam' cha .. 19-3..

jaatah' punar daasharathishcha duh'khaad
duh'kham' gato'ham' vipinaantachaaree .
raajyam' cha nasht'am' dayitaa hri'taa me
pitaa mri'to haa plavagaah' sahaayaah' .. 19-4..



kri'tvaa ranam' bheema marim' nihatya
patneem' cha raajyam' cha punar gri'heetvaa .
dusht'aapavaadena pativrataam' taam'
vihaaya haa dur yashasaa' bhishiktah' .. 19-5..

yadi svatanthro'smi mamaiva maartir
na syaad vayam' karma kalaapa baddhaah' .
sadaa'pi maaya vashagaas tato'tra
maayaadhinaathaam' sharanam' vrajaamah' .. 19-6..

iteeritairbhaktivinamrasheershair
nimeelitaakshair vibudhaih' smri'taa tvam .
prabhaata sandhyeva japaasu maangee
tamonihantree cha purah' sthitaa'ttha .. 19-7..

jaane dashaam' vo vasudeva putro
bhootvaa harir dusht'a janaan nihantaa .
tadārtha shaktee rahamasya dadyaam
am'shena jaayeya cha nandaputree .. 19-8..

yooyam' cha saahaayya mamushya kartum
am'shena devaa dayitaa sametaah' .
jaayedhva murvyaam' jagato'stu bhadrame
vam' vinirdishya tirodadhaatha .. 19-9..

vichitra dusht'aasura bhaava bhaara



nipeed'itam' me hri'dayam' maheshi .
atraavateer yeda mapaakuru tvam'
maataa hi me te varade namo'stu .. 19-10..

20 vim'shadashakah' - devakeeputravadham'

athorupunye mathuraapure tu
vibhooshite mauktika maalikaabhih' .
shreedevakeeshauri vivaaha range
sarvaih' shrutam' vyoma vachah' sphut'aartham .. 20-1..

avehi bho devaka nandanaayaah'
suto'sht'amah' kam'sa tavaantakah' syaat .
shrutveti taam' hantumasim' dadhaanah'
kam'so niruddho vasudeva mukhyaih' .. 20-2..

athaaha shaurih' shri'nu kam'sa putraan
dadaami te'syaah' shapatham' karomi .
etadvacho me vyabhicharyate chet
matpoorva jaataa narake patantu .. 20-3..

shraddhaaya shaurervachanam' prashaantas
taam' devakeem' bhojapatir mumocha .
sarve cha tusht'aa yadavo nagaryaam'
tau dampatee choshatu raatta modam .. 20-4..



kaale satee putramasoota taatah'
kam'saaya nishshanka madaat sutam' svam .
hantaa na me'yam' shishurit yudeerya
tam' pratyadaad bhojapatishcha tasmai .. 20-5..

athaashu bhoobhaara vinaasha naakhya
tvan naat'aka prekshana kautukena .
shreenaaradah' sarva videtya kam'sam
adri'shya haasam' sakalam' jagaada .. 20-6..

tvam' bhoopa daityah' khalu kaalanemir
jagat prasiddho harinaa hatashcha .
tato'tra jaato'si suraa harishcha
tvaam' hantumichchhan tyadhunaa'pi shatrum .. 20-7..

devaas tadartham' nara roopino'tra
vraje cha jaataa vasudevamukhyaah' .
nandaa dayashcha tridashaa ime na
visrambhaneeyaa na cha baandhavaas te .. 20-8..

tvam' vyomavaaneem' smara devakasya
putryaah' suteshvasht'amataam' gatah' san .
sa tvaam' nihantaa hari reva shatrur
alpo'pi nopekshya iteeryate hi .. 20-9..

sarvaatmajaanaam' nri'pa melane'syaah'



sarve'sht'amaah' syuh' prathame cha sarve .
maayaavinam' viddhi harim' sadeti
gate munau krodha miyaaya kam'sah' .. 20-10..

sa devakee soonumaram' jaghaana
kaaraagri'he taam' patimap yabadhnaat .
tayoh' sutaan shat' khalu jaatamaatraan
hatvaa kri'tam' svam' hitameva mene .. 20-11..

kaayena vaachaa manasendriyair vaa
maa jaatu paapam' karavaani devi .
mamaastu satkarmaratih' priyaste
bhavaani bhaktam' kuru maam' namaste .. 20-12..

21 ekavim'shadashakah' - nandasutaavataarah'

sarve'pi jeevaa nijakarma baddhaa
ete shad'aasan druhinasya pautraah' .
tan nindayaa daityakule prajaataah'
punashcha shaptaa janakena daivaat .. 21-1..

tenaiva te shauri sutatva maaptaa
hataashcha kam'sena tu jaatamaatraah' .
shreenaaradenarshi varena devi
jnyaatam' puraavri'tta midam' samastam .. 21-2..



praag dampatee chaaditi kashyapau haa
svakarma doshena punashcha jaatau .
tau devakeeshoora sutau svaputra
naashaadibhir duh'kha mavaapatush cha .. 21-3..

tvam' devakee saptama garbhato vai
gri'nnan tyanantaam'sha shishum' svashaktyaa .
niveshya rohin yudare dharanyaam'
martyo bhavet yachyuta maadishashcha .. 21-4..

praak karmadoshaat sa suhri'nmaghonah'
kruddhena shapto bhri'gunaa muraarih' .
dayaarha sam'saaridashaa mavaapsyan
haa devakeegarbha mathaa vivesha .. 21-5..

poorne tu garbhe hari rarddharaatre
kaaraagri'he devaka nandanaayaah' .
jajnye sutesh vasht'amataa mavaaptah'
shaurir vimukto nigad'aishcha bandhaat .. 21-6..

vyomottha vaakyena tavaiva baalam'
gri'hnannadri'sht'ah' khalu gehapaalaih' .
nidraam' gatais tvad vivri'tena shaurir
dvaarena yaato bahiraatta tosham .. 21-7..

tvam' svechchhayaa gopakule yashodaa



nandaatmajaa svaapita jeeva jaale .
ajaayathaa bhakta janaarti hantree
sarvam' niyantree sakalaartha daatree .. 21-8..

tava prabhaavaad vasudeva eko
gachchhannabheeto yamunaama yatnam .
teertvaa nadeem' gokula maapa tatra
daasyaah' kare svam' tanayam' dadau cha .. 21-9..

tayaiva dattaa matha baalikaam' tvaam
aadaaya sheeghram' sa tato nivri'ttah' .
kaaraagri'ham' praapya dadau priyaayai
sa chaabhavatpoorva vadeva baddhah' .. 21-10..

tvad rodanotthaapita gehapaalair
nivedito bhojapatih' sametya .
tvaam' paadayugma grahanena kurvann
adhah'shiraskaam' niragaad gri'haantaat .. 21-11..

sa pothayaamaasa shilaatale tvaam'
sadyah' samutpatya karaa damushya .
divi sthithaa shankha gadaadi hastaa
suraih' stutaa smeramukhee tvamaattha .. 21-12..

vadhena kim' me tava kam'sa jaatas
tavaantakah' kvaapya vidoora deshe .



maa druhyataam' saadhuano hitam' svam'
vichintayet yuktavatee tiro'bhooh' .. 21-13..

sa bhojaraat' svaantakanaashanaaya
sarvaan shishoon hantumaram' balisht'haan .
vatsaagha mukhyaa nasuraan niyujya
kri'taatha maatmaana mamanya tochchaih' .. 21-14..

kam'so'sti me chetasi kaama lobha
krodhaadi mantri pravaraih' sametah' .
sadbhaava hantaa khalu nandaputri
tam' naashaya tvach charanam' namaami .. 21-15..

22 dvaavim'shadashakah' - kri'shnakathaa

shriyah'patir go mala mootra gandhi
nyasta prabho gopakule vishannah' .
kri'shnaabhidho vatsa bakaadi bheeto
rudan sadaa devee ninaaya baalyam .. 22-1..

haiyangaveenam' mathitam' payashcha
gopeer vilajjah' satatam' yayaache .
sa chaambayaa gora sachaurya chunchur
ulookhale paasha varena baddhah' .. 22-2..

vaneshu bheemaa tapa shushka gaatro



gaashchaarayan kant'aka viddha paadah' .
vanyaambupaayee phala moolabhakshee
dine dine glaani mavaapa kri'shnah' .. 22-3..

daivena muktah' sa cha gopa daasyaada
krooraneeto mathuraam' pravisht'ah' .
kam'sam' nihatyaapi hataabhilaashas
tatrograsenasya babhoova daasah' .. 22-4..

dri'sht'vaa jaraasandha chamoom' bhayena
sa bandhumitro mathuraam' vihaaya .
dhaavan kathanchid bahu durga maartah'
sa dvaarakaa dveepa puram' vivesha .. 22-5..

sa rukmineem' jaambavateem' cha bhaamaam'
kanyaas tathaa dvyasht'a sahasra manyaah' .
samudvahan sasmita narmalaapah'
kreed'aamri'go'bhoot satatam' vadhoonaam .. 22-6..

sa dasyu vri'ttis tridivaaj jahaara
bhaamaa niyuktah' sura paarijaatam .
satyaa cha tam' go vri'shavat sarosham'
baddhvaa tarau durvacha saa'bhyashinchat .. 22-7..

shreenaaradaa yaatithaye tayaa sa
dattotha mukto muninaa cha neetah' .



tatas tayaa'smai kanakam' pradaaya
punargri'heetas trapayaa"pa maunam .. 22-8..

sootee gri'haad bheeshmakajaa sute sa
pradyumna naam neeshvari shambarena .
hri'te shishau nirmathi taabhimaana
uchchai rudam's tvaam' sharanam' prapannah' .. 22-9..

putraarthineem' jaambavatee maputraam'
sa toshayishyan nupamanyu shishyah' .
mund'ee cha dand'ee cha shivasya shaile
mantram' japan ghora tapash chakaara .. 22-10..

varena bhargasya dashaatmajaan saa
praasoota sarvaa dayitaashcha shaureh' .
tathaiva labdhvaa sa sutaayutaani
sukham' na lebhe nijakarma doshaat .. 22-11..

shaapaad ri'sheenaam' dhri'taraasht'ra patnyaash
chaanyonya varena kri'taahaveshu .
sarve hataa hanta kulam' yadoonaam'
mahat pradagdham' vana magnineva .. 22-12..

vyaadheshu viddho mri'ti maapa kri'shnah'
kushasthalee chaabdhi jalaaplutaa'bhoot .
haa jahrire dasyubhi renasaa'sht'aa



vakrasya shaapena yadu striyashcha .. 22-13..

evam' harih' karmaphalaan yabhunkta
na ko'pi muchyeta cha karmabandhaat .
duh'kham' tvabhaktasya sudus saham' syaad
bhaktasya te tat susaham' bhavechcha .. 22-14..

jaanaas yaham' te padayo rabhakto
bhakto nu kim' veti na chaiva jaane .
tvam' sarva shaktaa kuru maam' sushaktam'
sarvatra bhooyo'pi shive namaste .. 22-15..

** vasudeva-sutaṁ devaṁ kaṁsa-chāṇūra-mardanam
devakī-paramānandaṁ kṛṣṇaṁ vande jagadgurum **
Sarvatra Govinda Naama Sankeertana Govinda Govinda

23 trayovim'shadashakah' - mahaalakshmyavataarah'

rambhasya putro mahishaasurah' praak
teevraistapobhirdruhinaatprasannaat .
avadhyataam' pumbhiravaapya dhri'sht'o
na me mri'tih' syaaditi cha vyachinteet .. 23-1..

sa chikshuraadyairasuraih' sametah'
shakraadidevaanyudhi padmajam' cha .
rudram' cha vishnum' cha vijitya naake



vasan balaad yajnya havir jahaara .. 23-2..

chiram' bhri'sham' daityanipeed'itaas te
devaah' samam' padmaja shankaraabhyaam .
harim' sametyaasuradausht'yamoochoos
tvaam' sam'smaran devi muraari raaha .. 23-3..

suraa vayam' tena rane'tighore
paraajitaa daityavaro balisht'hah' .
matto bhri'sham' pumbhiravadhya bhaavaan
na nah' striyo yuddha vichakshanaashcha .. 23-4..

tejobhi rekaa bhavateeha nashchet
saivaasuraan bheema balaan nihantaa .
yathaa bhavatyē tadaram' tathaiva
sampraarthayaamo'vatu no maheshee .. 23-5..

evam' harau vaktari padmajaataat
tejo'bhavad raajasa rakta varnam .
shivaa dabhoot taamasa raupyavarnam'
neelaprabham' saattvika machyutaachcha .. 23-6..

tejaam's yabhoovan vividhaani shakra
mukhaa marebhyo mishato'khilasya .
samyoga tastaan yachirena maatah'
streeroopa masht'aadasha hasta maapuh' .. 23-7..



tattu tvamaaseeh' shubhade mahaalakshmy
aakhyaa jaganmohana mohanaangee .
tvam' hyeva bhaktaabhaya daana dakshaa
bhakta druhaam' bheetikaree cha devi .. 23-8..

sadyas tvamuchchaish chakri'she't't'ahaasam'
suraah' prahri'sht'aa vasudhaa chakampe .
chukshobha sindhurgirayo vichelur
daityashcha matto mahishash chukopa .. 23-9..

tvaam' sundareem' chaaramukhaat sa daityo
vijnyaaya kaamee visasarja dootam .
sa cheshvareem' daitya gunaan pravaktaa
tvaam' netukaamo viphalodya mo'bhoot .. 23-10..

pralobhanais tvaa matha devashaktim'
jnyaatvaa'pi vaakyai ranunetu kaamah' .
ekaikashah' preshayatisma dootaan
tvaam' kaamineem' kartumime na shekuh' .. 23-11..

avehi maam' puchchha vishaana heenam'
bhaaram' vahantam' mahisham' dvipaadam .
him'santi maam' svarthijanaas tvameva
rakshaakaree me shubhade namaste .. 23-12..



** namastē'stu mahāmāyē śrīpīṭhē surapūjitē
śaṅkhachakra gadāhastē mahālakṣmi namō'stu tē **

24 chaturvim'shadashakah' - mahishaasuravadham - deveestutih'

devi tvayaa baashkala durmukhaadi
daityeshu veereshu rane hateshu .
sad vaakyatas tvaa manunetu kaamo
moghaprayatno mahishash chukopa .. 24-1..

tvaam' kaamaroopah' khura puchchhashri'ngair
naanaastra shastraishcha bhri'sham' prahartaa .
garjan vinindan prahasan dharitreem'
prakampayam'sh chaasuraraad' yuyodha .. 24-2..

japaarunaakshee madhupaana tusht'aa
tvam' chaarinaa'rer mahishasya kant'ham .
chhitvaa shiro bhoomitale nipaatyā
ranaanganasthaa vibudhaih' stutaa' bhooh' .. 24-3..

maatastvayaa no vipado nirastaa
ashakya manyai ridamad bhutaangi .
brahmaand'a sarga sthiti naasha kartreem'
kastvaam' jayet kena katham' kuto vaa .. 24-4..



vidyaasvaroopaa'si maheshi yasmin
sa vai pareshaam' sukhadah' kavishcha .
tvam' vartase yatra sadaa'pyavidyaa
svaroopinee sa tvadhamah' pashuh' syaat .. 24-5..

kri'paa kat'aakshaas tava devi yasmin
patanti tasyaat maja vitta daaraah' .
yachchhanti saukhyam' na patanti yasmin
ta eva duh'kham' dadate'sya noonam .. 24-6..

pashyaama nityam' tava roopa metat
kathaashcha naamaani cha keertayaama .
namaama moordhnaa padapankaje te
smaraama kaarunya mahaapravaaham .. 24-7..

tvameva maataa'si divaukasaam' no
naanyaa dviteeyaa hitadaana dakshaa .
anye sutaa vaa tava santi no vaa
na rakshitaa nastvadri'te maheshi .. 24-8..

kva tvam' vayam' kveti vichintya sarvam'
kshamasva no dev yaparaadha jaalam .
yadaa yadaa no vipado bhavanti
tadaa tadaa paalaya paalayaasmaan .. 24-9..

iti stuvatsu tridasheshu sadyah'



kri'paa shrunetraiva tirodadhaatha .
tato jagad devi vibhooti poornam'
babhoova dharmisht'ha samasta jeevam .. 24-10..

tvaam' sam'smareyam' na cha vaa smareyam'
vipatsu maa vismara maam' vimood'ham .
rudan bid'aalaar bhakavan na kinchit
shaknomi kartum' shubhade namaste .. 24-11..

** ayi girinandini nanditamedini viśva-vinodini nandanute
girivara vindhya-śiroadhi-nivāsini viśhṇu-vilāsini jīśhṇunute
bhagavati he śitikaṇṭha-kuṭumbiṇi bhūrikuṭumbiṇi bhūrikṛte
jaya jaya he mahiśhāsura-mardini ramyakapardini śailasute **

25 panchavim'shadashakah' - mahaasarasvatyavataarah' sumbhaadivadham

athaamaraah' shatruvinaashatri'ptaash
chiraaya bhaktyaa bhavateem' bhajantah' .
mandeebhavadbhaktihri'dah' kramena p
unashcha daityaabhibhavam' sameeyuh' .. 25-1..

sumbho nisumbhashcha sahodarau svaih'
prasaaditaat padma bhavaat tapobhih' .
stree maatra vadhya tva mavaapya devaan
jitvaa rane'dhyooshatu raindra lokam .. 25-2..



bhrasht'a shriyas te tu guroopadeshaadd
himaadri maaptaa nunuvuh' suraas tvaam .
teshaam' purashchaadri sutaa"viraaseet
snaatum' gataa saa kila deva nadyaam .. 25-3..

tad deha koshaat tvamajaa prajaataa
yatah' prasiddhaa khalu kaushikeeti .
mahaasarasvat yabhidhaam' dadhaanaa
tvam' raajasee shakti riteeryase cha .. 25-4..

himaadri shri'ngeshu manoharaangee
sim'haadhirood'haa mri'dugaana lolaa .
shrotraani netraan yapi deha bhaajaam'
chakarshi thaasht'aadasha baahu yuktaa .. 25-5..

vijnyaaya sumbhah' kila doota vaakyaat
tvaam' mohanaangeem' dayitaam' chikeershuh' .
tvadantike preshayatisma dootaan
ekaikashah' snigdha vacho vilaasaan .. 25-6..

tvaam' praapya te kaalikayaa sametaam
ekaikashah' sumbhagunaan prabhaashya .
patnee bhavaasyeti kri'topadeshaas
tat praatikulyaat kupitaa babhoovuh' .. 25-7..

sumbhaajnyayaa dhoomravilocha naakhyo



ranodyatah' kaalikayaa hato'bhoot .
chand'am' cha mund'am' cha nihatya kaalee
tvat phaalajaa tad rudhiram' papau cha .. 25-8..

chaamund'iketi prathitaa tatah' saa
tvaam' raktabeejo'dha yuyutsu raapa .
yadrakta bindoodbhava raktabeeja
sanghair jagad vyaapta mabhoo dashesham .. 25-9..

brahmendra paashyaadika devashakti
kot'yo ranam' chakruraraati sanghaih' .
tatsangaram' varnayitum' na shaktah'
sahasra jihvo'pi punah' kimanye .. 25-10..

rane'tighore vivri'taananaa saa
kaalee svajihvaam' khalu chaalayantee .
tvach chhastra kri'ttaakhila raktabeeja
raktam' papau garjanabheetadaityaa .. 25-11..

tvayaa nisumbhasya sheero nikri'ttam'
sumbhasya tat kaalikayaa'pi chaante .
anye'suraas tvaam' shirasaa pranamya
paataala maapus tvadanugrahena .. 25-12..

hateshu devaa ripushu pranamya
tvaam' tusht'uvuh' svargamaguh' punashcha .



te poorvavad yajnya havir haranto
bhoomaa vavarshan jahri'shushcha martyaah' .. 25-13..

maatar madeeye hri'di santi dambha
darpaabhimaanaad yasuraa balisht'haah' .
nihatya taan deh yabhayam' sukham' cha
tvameva maataa mama te namo'stu .. 25-14..

sarasvati namastubhyaṃ varade kāmārūpiṇi
vidyārambhaṃ kariṣyāmi siddhirbhavatu me sadā

26 shad'vim'shadashakah' - surathakathaa

raajaa puraa"siit surathaabhidhaanah'
svaarochishe chaitra kulaa vatam'sah' .
manvantare satyarato vadaanyah'
samyak prajaa paalana maatra nisht'hah' .. 26-1..

veero'pi daivaat samare sa kolaa
vidhvam'sibhih' shatrubalair jitah' san .
tyaktvaa svaraajyam' vanametya shaantam'
sumedhasam' praapa munim' sharanyam .. 26-2..

tapovanam' nirbhaya maavasan drumach
chhaayaa shritah' sheetala vaata pri'ktah' .
sa ekadaa raajya gri'haadi chintaa



paryaakulah' kanchi dapashya daartam .. 26-3..

raajaa tamooche suratho'smi naamnaa
jito'ribhir bhrasht'a vibhooti jaalah' .
gri'haadi chintaa mathi taantarangah'
kuto'si kastvam' vada maam' samastam .. 26-4..

shrutveti sa prat yavadat samaadhi
naamaa'smi vaishyo hri'ta sarva vittah' .
patnee sutaadyaih' svagri'haan nirastas
tathaa'pi sotkant'ha mimaan smaraami .. 26-5..

anena saakam' suratho vineeto
munim' pranamyaaaha samadhi naamaa .
gri'haan nirasto'pi gri'haadi chintaam'
karoti sotkant'ha mayam' maharshe .. 26-6..

brahmaiva satyam' parama dviteeyam'
mithyaa jagatsarva midam' cha jaane .
tathaa'pi maam' baadhata eva raajya
gri'haadi chintaa vada tasya hetum .. 26-7..

ooche tapasvee shri'nu bhoopa maayaa
sarvasya hetuh' sagunaa'gunaa saa .
bandham' cha moksham' cha karoti saiva
sarve'pi maayaa vashagaa bhavanti .. 26-8..



jnyaanam' harerasti vidheshcha kintu
kvachit kadaachin militau mithastau .
vimohitau kastvamare nu kastvam
evam' vivaadam' kila chakratuh' sma .. 26-9..

jnyaanam' dvidhaikam' tvaparoksha manyat
paroksha mapyeta davehi raajan .
aadyam' maheshyaah' kri'payaa viraktyaa
bhaktyaa mahatsanga matashcha labhyam .. 26-10..

ya eta daapnoti sa sarvamukto
dveshashcha raagashcha na tasya bhoopa .
jnyaanam' dviteeyam' khalu shaastra vaakya
vichaarato buddhi mataiva labhyam .. 26-11..

shamaadiheeno na cha shaastra vaakya
vichaara maatrena vimukti meti .
devyaah' kat'aakshair labhate cha bhuktim'
muktim' cha saa kevala bhakti gamyaa .. 26-12..

sampoojya taam' saaka manena durgaam'
kri'tvaa prasannaam' svahitam' labhasva .
shrutvaa munervaakya mubhau maheshi
tvaam' poojayaamaasa turiddha bhaktyaa .. 26-13..



varsha dvayaante bhavateem' sameekshya
svapne satoshaa vapi taava tri'ptau .
didri'kshayaa jaagrati chaapi bhaktaav
aacheraturdvau kat'hina vrataani .. 26-14..

varsha trayaante sumukheem' prasannaam'
tvaam' veekshya tau tusht'uvatuh' prahri'sht'au .
daivaat samaadhis tvadanugrahena
labdhvaa param' jnyaana mavaapa muktim .. 26-15..

bhogaa viraktah' surathastu sheeghram'
nishkant'akam' raajya mavaapa bhooyah' .
manvantare bhoopati rasht'ame sa
saavarni naamaa cha manur babhoova .. 26-16..

tvam' bhuktikaamaaya dadaasi bhogam'
mumukshave sam'sri'ti mochanam' cha .
kinchinna pri'chchhaami param' vimood'ho
namaami te paada saroja yugmam .. 26-17..

27 saptavim'shadashakah' - shataakshyavataarah'

daityah' puraa kashchana durgamaakhyah'
prasaaditaat padmabhavaat tapobhih' .
avaidikam' vaidika mapyagri'hnaan
mantram' samastam' divishaj jayaishee .. 27-1..



vede gri'heete ditijena vipraah'
shrutisthiraa vismri'ta veda mantraah' .
saandhyaani karmaanyapi naiva chakruh'
kshitis tvavedaa dhyayanaa babhoova .. 27-2..

hri'teshu mantresh vakhileshu poojaa
yajnyaadi bhoomau na kri'tam' manushyaih' .
suraa ashaktaas tadalaabha khinnaa
daityena yuddhe balinaa jitaashcha .. 27-3..

tyaktvaa divam' te giri gahvareshu
nileeya varshaani bahooni ninyuh' .
vri'sht'e rabhaavaad dharanee cha shushka
jalaashayaa tarsha nipeed'itaa'bhoot .. 27-4..

sarve tri'shaartaashcha himaadri metya
tvaam' dhyaana poojaa nutibhir bhajantah' .
prasaadayaamaasu raneka kot'i
brahmaand'a kartree makhilaarti hantreem .. 27-5..

dri'sht'aa dayaardraakshi shataa tvamebhih'
kri'paa shruvarshair navaraatra murvyaam .
jalaashayaan poorna jalaam'shchakartha
janaah' shataaksheet yabhidhaam' daduste .. 27-6..



kshutpeed'itaanaam' cha charaacharaanaam'
sarvatra naanaavidha manna misht'am .
svaadooni moolaani phalaani chaadaah'
shaakambhareeti prathitaa tato'bhooh' .. 27-7..

daityastu vijnyaaya samasta mastra
shastraih' sasainyah' praharan vapuste .
ranaangane saayaka viddha gaatrah'
sashabdamurvyaam' taruvatpapaata .. 27-8..

sa chaasuraatmaa khalu vedamantraan
chiram' pat'ham'stvaa mabhiveekshamaanah'.
gataayu raavishya paraatmani tvayy
avaapa muktim' mishataam' suraanaam .. 27-9..

vedaan hri'taanabja bhavaanane tvam'
punashcha nikshipya jagat surakshaam .
kri'tvaa nutaa devaganair naraishcha
tusht'aa tiro'bhooh' karunaardra netraa .. 27-10..

bhaktasya vai durgati naashinee tvam'
sukhapradaa durgama hantri maatah' .
durgeti naamnaa viditaa cha loke
vichitra roopaas tava devi leelaah' .. 27-11..

ko'pyasti chitte mama durgamo'yam'



jnyaatas tvayaa naiva mayaa tu devi .
yah' santatam' druhya me tamaashu
sam'hri'tya maam' raksha namo namaste .. 27-12..

** Mangala Roopini Madhiyani Soolini Manmadha Paaniyale
Sangadam Neekkida Saduthiyil Vandhidum Shankari Soundariye
Kangana Paaniyan Kanimugam Kanda Nal Karpaga Kaminiye
Jeya Jeya Shankari! Gowri Kripakari! Dhukka Nivarani Kamakshi **

28 asht'aavim'shadashakah' - shaktyavamaanadoshah'

haalaahalaakhyaa nasuraan puraa tu
nijaghnatur vishnu harau ranaante .
svenaiva veeryena jayo'yamevam'
tau mohitau darpa mavaapatushcha .. 28-1..

tato vidhistau taruvad vichesht'au
tejo viheenaa vabhiveekshya bheetah' .
nimeelitaakshah' sakalam' vichintya
jaanan sutaan dakshamukhaa nuvaacha .. 28-2..

putraa harim' pashyata dhoorjat'im' cha
yau nasht'a shaktee khalu shakti kopaat .
tato jagad bhaara yuto'smi yooyam'
shaktim' tapobhih' kuruta prasannaam .. 28-3..



shakteh' prasaadena hi poorvavat tau
syaataam' yashovri'ddhi ranena vah' syaat .
shaktishcha yatraavatarat yamogham
etat kulam' yaati kri'taarthataam' cha .. 28-4..

shakteh' kat'aakshair jagato'stu bhadram
evam' nishamyaashu himaadri metya .
dakshaadayo dhyaana japaadibhis tvaam
aaraadhya bhaktyaa'bda shataani ninyuh' .. 28-5..

dri'sht'aa purastaistu nutaa tvamaattha
bheetyaalamaartyaa cha hitam' dadaami .
gauree cha lakshmeeshcha mamaiva shaktee
te shambhave praag haraye cha datte .. 28-6..

tau shakti saahaayyata eva daityaan
nijaghnatuh' satya midam' tu taabhyaam .
haa vismri'tam' shakt yavamaana doshaad
vinasht'a shaktee khalu taavabhootaam .. 28-7..

tau poorvavat staa miha shakti rekaa
jaayeta dakshasya kule madeeyaa .
ksheeraabdhito'nyaa cha puraari raadyaam'
gri'hnaatu pashchaa ditaraam' cha vishnuh' .. 28-8..

sarve svashaktim' paripoojya maayaa



beejaadi mantrān vidhivaj japantah' .
viraat' svaroopam' mama roopa metat
sachchit svaroopam' cha sadaa smareta .. 28-9..

prayaata tusht'aa jagataam' shubham' syaad
evam' tva maabhaashya tirodadhaatha .
kaarunyataste girisho harishcha
shaktaavabhootaam' nijakarma kartum .. 28-10..

maatah' kat'aakshaa mayee te patantu
maa maa'stu me shakt yavamaana paapam .
sarvaan svadharmaan karavaan yabheeto
bhadram' mama syaat satatam' namaste .. 28-11..

29 ekonatrim'shadashakah' - deveepeet'hotpattih'

athaikadaa'dri'shyata dakshagehe
shaaktam' mahastachcha babhoova baalaa .
vijnyaaya te shakti mimam' jagatsu
sarve'pi hri'sht'aa abhavan kshanashcha .. 29-1..

dakshah' svagehaa patitaam' chakaara
naamnaa sateem' poshayati sma taam' sah' .
smaran vachaste girishaaya kaale
pradaaya taam' dvau samatoshayachcha .. 29-2..



evam' shivah'shaktiyutah' punashcha
babhoova gachchhatsu dineshu dakshah' .
daivaach chhivadvesha mavaapa deham'
tat poshitam' svam' vijahau satee cha .. 29-3..

duh'khena kopena cha haa sateeti
muhur vadan nuddhri'ta daara dehah' .
babhraama sarvatra harah' sureshu
pashyatsu shaarnghee shiva manvachaareet .. 29-4..

rudraam' savinyasta satee shareeram'
vishnuh' sharaughair bahushash chakarta .
ekaikashah' petu ramushya khand'aa
bhoomau shive saasht'a shatam' sthaleshu .. 29-5..

yato yatah' peturime sthalaani
sarvaani taani prathitaani loke .
imaani pootaani bhavaani devee
peet'haani sarvaagha haraani bhaanti .. 29-6..

tvameka mevaad vaya matra bhinna
naamaani dhri'tvaa khalu mantra tantraih' .
sampoojyamaanaa sharanaagataanaam'
bhuktim' cha muktim' cha dadaasi maatah' .. 29-7..

nirvinnachittah' sa satee viyogaat



shivah' smaram's tvaam' kuhachin nishannah' .
samaadhi magno' bhavadesha lokah'
shaktim' vinaa haa viraso'lasashcha .. 29-8..

chintaakulaa mohadhiyo visheerna
toshaa mahaaroga nipeed'itaashcha .
saubhaagya heenaa vihataabhilaashaah'
sarve sadod vigna hri'do babhoovuh' .. 29-9..

shivo'pi shaktyaa sahitah' karoti
sarvam' viyuktashcha tayaa jad'ah' syaat .
maa maa'stu me shaktiviyoga esha
daaso'smi bhooyo varade namaste .. 29-10..

30 trim'shadashakah' - shreepaarvatyavataarah'

samaadhimagne girishe virinchaat
tapah'prasannaatkila taarakaakhyah' .
daityo varam' praapya vijitya devaan
sabaandhavah' svarga sukhaan yabhunkta 1 ..

varaih' sa bhargau rasa putra maatra
vadhyatva maapto'sya cha patn yabhaavaat .
sarvaadhi patyam' svabalam' cha mohaana
matto bhri'sham' shaashvata meva mene .. 30-2..



nasht'aakhilaah' shreeharaye suraaste
nivedayaamaasu rashesha duh'kham .
sa chaaha devaa anayena noonam
upekshate no jananee kri'paardraa .. 30-3..

tad vismri'ter jaatamidam' karena
yasht'yaa cha yaa taad'ayati svaputram .
taameva baalah' sa nijesht'a daatreem'
saasram' rudan maatara mabhyupaiti .. 30-4..

maataa hi nah' shakti rimaam' prasannaam'
kuryaama bhaktyaa tapasaa cha sheeghram .
sarvaapadah' saiva harishyateeti
shrutvaa maraas tvaam' nunuvur maheshi .. 30-5..

nishamya teshaam' shruti vaakya Garbha
stutim' prasannaa vibudhaam's tvamaattha .
alam' vishaadana suraah' samastam'
jaane harishyaami bhayam' drutam' vah' .. 30-6..

himaadri putree vibudhaas tadartham'
jaayeta gauree mama shaktirekaa .
saa cha pradeyaa vri'shabha dhvajaaya
tayoh' sutastam' ditijam' cha hanyaat .. 30-7..

ittham' nishamyaasta bhayeshu deveshv



abhyarthitaa devi himaachalena .
tvam' varnayantee nija tattva mebhya'
pradarshayaa maasitha vishvaroopam .. 30-8..

sahasra sheersham' cha sahasra vaktram'
sahasra karnam' cha sahasra netram .
sahasra hastam' cha sahasra paadam
aneka vidyut prabhamujjvalam' cha .. 30-9..

dri'sht'vedameeshvaryakhilairbhiyoktaa
tvam' chopasam'hri'tya viraat'svaroopam .
kri'paavatee smeramukhee punashcha
nivri'ttimaargam' giraye nyagaadeeh' .. 30-10..

uktvaa'khilam' sam'sri'ti mukti maargam'
sureshu pashyatsu tirodadhaatha .
shrutvaa'dri mukhyaas tava geeta muchchair
devaa japa dhyana paraa babhoovuh' .. 30-11..

athaikadaa praadu rabhood dhimaadrau
shaaktam' maho daksha gri'he yathaa praak .
kramena taddevi babhoova kanyaa
saa paarvateeti prathitaa jagatsu .. 30-12..

himaadri naishaa cha haraaya dattaa
tayoh' sutah' skanda iti prasiddhah' .



sa taarakaakhyam' ditijam' nihatya
raraksha lokaa nakhilaan maheshi .. 30-13..

durvaasasah' shaapa balena shakro
nasht'aakhila shreer vachanena vishnoh' .
ksheero dadhim' saasura deva sangho
mamantha tasmaa dudabhoochcha lakshmeeh' .. 30-14..

yaa poojitendrena ramaa tavaikaa
shaktih' sva raishvarya punah' pradaanaat .
shaapaan muner devaganaan vimochya
kat'aakshatas te harimaapa bhooyah' .. 30-15..

tvam' sarvashaktir na jitaa'si kenaapy
anyaan jayasyeva sadaa sharanyaa .
maateva patneeva suteva vaa tvam'
vibhaasi bhaktasya namo namaste .. 30-16..

** namah parvathi pathaye hara hara mahadeva **

31 ekatrim'shadashakah' - bhraamaryavataarah'

kashchitpuraa mantra mudeerya gaayatri
iti prasiddham' ditijo' runaakhyah' .
chiraaya kri'tvaa tapa aatmayoneh'
prasaaditaa daapa varaa napoorvaan .. 31-1..



streepumbhi rastraishcha rane dvipaadaish
chatushpadaish chaap yubhayaat makaishcha .
avadhyataam' devaparaajayam' cha
labdhvaa sa dri'pto diva maasasaada .. 31-2..

rane jitaai daitya bhayena loka
paalaih' saha svasva padaani hitvaa .
devaa drutaah' praapya shivam' ripoonam'
sam'yag vadhopaaya machintayam'shcha .. 31-3..

tadaa'bhavat kaap yashareerinee vaag
bhajeta deveem' shubhameva vah' syaat .
daityo'runo vardhayateeha gaayatry
upaasane naatmabalam' tvadhri'shyam .. 31-4..

yadyesha tam' mantrajapam' jahaati
sa durbalah' saadhyavadho'pi cha syaat .
evam' nishamya tridashaih' prahri'sht'air
abhyarthito devaguruh' pratasthe .. 31-5..

sa praapa daityam' yatiroopadhaaree
pratyudgato mantrajapaati saktam .
smitaardramooche kushalee sabandhu
mitro bhavaan kim' jagadeka veera .. 31-6..



daityasya te mantrajapena kim' yo
noonam' balisht'ham' tvabalam' karoti .
yenaiva devaa abalaa raneshu t
vayaa jitaastvam' svahitam' kurushva .. 31-7..

sam'nyaasino mantra japena raaga
dveshaadi jetum' satatam' yatante .
na tvam' yatirnaapi mumukshu ratha
kaamaati saktasya japena kim' te .. 31-8..

ekam' hi mantram' samupaasvahe dvau
tenaasi mitram' mama tad vadaami .
mantrashcha me muktida eva tubhyam'
vri'ddhim' na dadyaa daya mityavehi .. 31-9..

bri'haspataaveva mudeerya yaate
satyam' taduktam' ditijo vichintya .
kramaaj jahau mantrajapam' sadaa hi
mood'hah' para prokta vineya buddhih' .. 31-10..

evam' gurau kurvati daitya bheetaih'
kri'tvaa tapo yoga japaadh varaadi .
jaamboonadeshvar yamaraih' stutaa tvam'
prasaaditaa praadu rabhooh' kri'paardraa .. 31-11..

tvad deha jaatair bhramarai ranantair



daityah' sasainyo viphalaastra shastrah' .
dasht'o hatas tvam' cha nuti prasannaa
pashyatsu deveshu tirohitaa'bhooh' .. 31-12..

svadehato vai bhramaraan vidhaatree
tvam' bhraamareeti prathitaa jagatsu .
aho vichitraastava devi leelaah'
namo namaste bhuvaneshi maatah' .. 31-13..

32 dvaatrim'shadashakah' - yakshakathaa

puraa suraa varsha shatam' raneshu
nirantareshu tvadanugrahena .
vijitya daityaan jananee mapi tvaam'
vismri'tya dri'ptaa nitaraam' babhoovuh' .. 32-1..

mayaiva daityaa balavattarena
hataa na chaanyai riti shakra mukhyaah' .
devaa abhoovan natidarpavantah
tvam' devi chaantah' kurushe sma haasam .. 32-2..

tachchitta darpaasura naashanaaya
tejomayam' yaksha vapur dadhaanaa .
tvam' naatidoore svaya maaviraasees
tvaam' vaasavaadyaa dadri'shuh' suraughaaah' .. 32-3..



sadyah' kilaashankyata tairidam' kim'
maayaa"suree veti tato maghonaa .
agnir niyukto bhavateemavaaptah'
pri'sht'as tvayaa ko'si kuto'si cheti .. 32-4..

sa chaaha sarvair vidito'gni rasmi
mayyeva tisht'hat yakhilam' jagachcha .
shaknomi dagdhum' sakalam' havirbhung
madveeryato daityaganaa jitaashcha .. 32-5..

iteeritaa shushkatri'nam' tvamekam'
puro nidhaayaattha dahaita daashu .
evam' jvalannagniridam' cha dagdhum'
kurvan prayatnam' na shashaaka mattah' .. 32-6..

sa nasht'agarvah' sahasaa nivri'ttas
tato'nilo vajra bhri'taa niyuktah' .
tvaam' praaptavaanagni vadeva pri'sht'o
devi svamaahaatmya vacho babhaashe .. 32-7..

maam' maatarishvaana mavehi sarve
vyaapaara vanto hi mayaiva jeevaah' .
na praaninah' santi mayaa vinaa cha
gri'hnaami sarvam' chalayaami vishvam .. 32-8..

ityukta maakarnya tri'nam' tadeva



pradarshya chaitach chalayet yabhaaneeh' .
prabhanjanas tatsa cha karma kartum
ashakta evaasta mado nivri'ttah' .. 32-9..

athaatimaanee shatamanyu rantar
agnim' cha vaayum' cha hasan navaapa .
tvaam' yaksharoopaam' sahasaa tiro'bhooh'
so'dahya taantah' svalaghutva bheetyaa .. 32-10..

atha shrutaakaasha vacho'nusaaree
hreenkaara mantram' sa chiraaya japtvaa .
pashyan numaam' tvaam' karunaashru netraam'
nanaama bhaktyaa shithilaabhimaanah' .. 32-11..

jnyaanam' param' tvan mukhatah' sa labdhvaa
kri'taanjalir namra shiraa nivri'ttah' .
sarvaamarebhyah' pradadau tataste
sarvam' tvadichchhaa vashagam' vyajaanan .. 32-12..

tatah' suraa dambha vimukti maapur
bhavantu martyaashcha vinamra sheershaah' .
anyonya saahaayya karaashcha sarve
maa yuddhavaartaa bhuvanatraye'stu .. 32-13..

tvadichchhayaa soorya shashaanka vahni
vaayvaadayo devi suraah' svakaani .



karmaani kurvanti na te svatantraas
tasyai namaste'stu mahaanubhaave .. 32-14..

33 trayastrim'shadashakah' - gautamakathaa

shakrah' puraa jeevaganasya karma
doshaat samaah' panchadasha kshamaayaam .
vri'sht'im' na chakre dharanee cha shushka
vaapee tad'aagaadi jalaashayaa"seet .. 33-1..

sasyaani shushkaani khagaan mri'gaam'shcha
bhuktvaa'pyatri'ptaah' kshudhayaa tri'shaa cha .
nipeed'itaa martyashavaani chaaho
martyaa anisht'aan yapi bhunjate sma .. 33-2..

kshudhaa'rditaah' sarvajanaa mahaa"pad
vimukti kaamaa militaah' kadaachit .
tapodhanam' gautama metya bhaktyaa
pri'sht'aa munim' svaagama hetu moochuh' .. 33-3..

vijnayaaya sarvam' muniraat' kri'paaluh'
sampoojya gaayatr yabhidhaam' shive tvaam .
prasaadya dri'sht'vaa cha tavaiva hastaat
lebhe navam' kaamadapaatra mekam .. 33-4..

dukoola sauvarna vibhooshanaan na



vastraadi gaavo mahishaadayashcha .
yadyaj janai reepsita maashu tattat
tat paatrato devi samudbabhoova .. 33-5..

rogo na dainyam' na bhayam' na chaiva
janaa mitho modakaraa babhoovuh' .
te gautamas yogra tapah'prabhaavam
uchchair jagustaam' karunaardrataam' cha .. 33-6..

evam' samaa dvaadasha tatra sarve
ninyuh' kadaachin militeshu teshu .
shreenaarado devi shasheeva gaayatry
aashcharya shaktim' pragri'nan navaapa .. 33-7..

sa poojitas tatra nishanna uchchair
nivedya taam' gautama keerti lakshmeem .
sabhaasu shakraadi suraih' prageetaam'
jagaama santo jahri'shuh' kri'tajnyaah' .. 33-8..

kaale dharaam' vri'sht'i samri'ddha sasyaam'
dri'sht'vaa janaa gautama maana mantah' .
aapri'chchhya te sajjana sanga pootaa
mudaa javaat svasva gri'haani jagmuh' .. 33-9..

duh'khaani me santu yato mano me
pratapta sanghat't'ita hemashobhi .



vishuddha mastu tvayee baddha raago
bhavaani te devi namo'stu bhooyah' .. 33-10..

34 chatustrim'shadashakah' - gautamashaapah'

svarvaasibhir gautama keertti ruchchair
geetaa sabhaasu tridashaih' sadeti .
aakarnya devarshi mukhaat kri'taghnaa
dvijaa babhoovuh' kila sershyachittaah' .. 34-1..

tair maayayaa"sanna mri'tih' kri'taa gauh'
saa preshitaa gautama homashaalaam .
again muner juhvata eva vahnau
hunkaara maatrena papaata chorvyaam .. 34-2..

hataa hataa gauriha gautamenety
uchchair dvijaah' prochya munim' nininduh' .
sa cheddhakopah' pralayaana laabhas
taan raktanetrah' prashapan nuvaacha .. 34-3..

vrateshu yajnyeshu nivri'tti shaastreshu
api dvijaa vo vimukhatva mastu .
nishiddha karma charane rataah' sta
striyah' prajaa vo'pi tathaa bhavantu .. 34-4..

satsangamo maa'stu jagaj jananyaah'



kathaamri'te vo na ratih' khalu syaat .
paashand'a kaapaalika vri'tti paapaih'
peed'aa bhavedvo narakeshu nityam .. 34-5..

uktvaiva maaryo muniretya gaayatry
aakhyaam' kri'paardraam' bhavateem' nanaama .
tvamaattha dugdham' bhujagaaya dattam'
daatuh' sadaa'narthada meva viddhi .. 34-6..

sadedri'shee karma gatih maharshe
shaantim' bhaja svam' tapa eva raksha .
maa kupyataa meva mri'shir nishamya
mahaanu taapaardra manaa babhoova .. 34-7..

shaptaa dvijaa vismri'ta vedamantraa
labdhvaa vivekam' militaa munim' tam .
praaptaah' praseedeti muhur vadanto
natvaa trapaa namra mukhaa atisht'han .. 34-8..

kri'paardra netro muniraaha na syaat
mri'shaa vacho me narake vaseta .
jaayeta vishnur bhuvee kri'shna naamaa
vandeta tam' shaapa vimochanaartham .. 34-9..

svapaapa muktyartha mananta shaktim'
deveem' sadaa dhyaayata bhakti pootaah' .



sarvatra bhooyaach chhubhamit yudeerya
gaayatri dadhyau bhavateem' maharshih' .. 34-10..

munchaani maa vaakshara manyachitte
kri'taghnataa maa'stu mamaantarange .
nindaani maa sajjana mesha bheeto
bhavaani paapaad varade namaste .. 34-11..

35 panchatrim'shadashakah' - anugrahavaichitryam

bhaagyodaye treeni bhavanti noonam'
manushyataa sajjana sangamashcha .
tvadeeya maahaatmya kathaa shrutishcha
yatah' pumaam'stvat pada bhakti meti .. 35-1..

tatah' praseedas yakhilaartha kaamaan
bhaktasya yachchhas yabhayam' cha maatah' .
kshamaam' kri'taagassu karoshi chaaryor
anyonya vairam' shamayas yaneehaa .. 35-2..

dushkeerti bheetyaa pri'thayaa kumaaryaa
tyaktam' tat'inyaam' suta marka labdham .
sampsarthitaa tvam' paripaalayantee
praadarshayah' svam' karunaa pravaaham .. 35-3..

sutaan kurukshetra rane hataan svaan



didri'kshave maatri'ganaaya kri'shnah' .
samppraarthitas tvat karunaabhishiktah'
pradarshya sarvaan samatoshayachcha .. 35-4..

vanik susheelah' khalu nasht'avitto
vratam' charan praang navaraatra maaryah' .
tvaam' devi sampoojya daridra bhaavaan
muktah' kramaad vitta samri'ddhi maapa .. 35-5..

devadruho devi rane tvayaiva
daityaa hataa garhita dharmashaastraah' .
prahlaada mukhyaa nasuraan svabhaktaan
devaam'shcha santyakta ranaa nakaarsheeh' .. 35-6..

purandare paapa tirohite tat
sthaanaadhirood'haan nahushaat smaraartaat .
bheetaa shachee tvaam' paripoojya dri'sht'vaa
patim' kramaad bheeti vimukti maapa .. 35-7..

shapto vasisht'hena nimirvideho
bhootvaa'pi devi tvadanugrahena .
jnyaanam' param' praapa nimeh' prayogaan
nimeshino jeevaganaa bhavanti .. 35-8..

haa bhaargavaa lobha vikopa chittaih'
prapeed'itaa haihaya vam'shajaataih' .



himaadri maaptaa bhavateem' prapoojya
prasaadya bheeteh' khalu muktimaapuh' .. 35-9..

dasrau yuvaanaam' chyavanam' patim' cha
samaana roopaa nabhidri'shya mugdhaa .
satee sukanyaa tava sam'smri'taayaa
bhaktyaa prasaadaat svapatim' vyajaanaat .. 35-10..

satyavrato vipra vadhoom' prasahya
hartaa nirasto janakena raajyaat .
vasisht'ha shapto'pi tava prasaadaad
raajye'bhishikto'tha divam' gatashcha .. 35-11..

haa haa harishchandra nri'po vipatsu
magnah' shataaksheem' paradevataam' tvaam .
sam'smri'tya sadyah' svavipan nivri'ttah'
kaarunyataste suraloka maapa .. 35-12..

agastya poojaam' parigri'hya devi
vibhaasi vindhyaadri nivaasinee tvam .
drakshye kadaa tvaam' mama dehi bhaktim'
kaarunya moortte satatam' namaste .. 35-13..

36 shat'trim'shadashakah' - moolaprakri'timahimaa

tvameva moolaprakri'tis tvamaatmaa



tvamasya roopaa bahuroopinee cha .
durgaa cha raadhaa kamalaa cha saavitry
aakhyaa sarasvat yapi cha tvameva .. 36-1..

durgaa jagad durgati naashinee tvam'
shreekri'shnaleelaa rasikaa'si raadhaa .
shobhaa svaroopaa'si gri'haadishu shreer
vidyaa svaroopaa'si sarasvatee cha .. 36-2..

sarasvatee haa gurushaapa nasht'aam'
tvam' yaajnyavalkyaaya dadaatha vidyaam .
tvaameva vaanee kavacham' japantah'
prasaadhya vidyaam' bahavo'dhi jagmuh' .. 36-3..

tvam' devi saavitr yabhidhaam' dadhaasi
prasaadataste khalu vedamaatuh' .
lebhe nri'paalo'shva patis tanoojaam'
naamnaa cha saavitr yabhavat kilaishaa .. 36-4..

saa satyavantam' mri'ta maatma kaantam
aajeevayantee shvashuram' vidhaaya .
dooree kri'taandhyam' tanayaa nasoota
yamaad guro raapa cha dharmashaastram .. 36-5..

skandasya patnee khalu baalakaadhash
t'haatri cha shasht'heeti jagat prasiddhaa .



tvam' devasenaa dhanadaa' dhanaanaam
aputrinaam' putrasukham' dadaasi .. 36-6..

satkarma labdhe tanaye mri'te tu
priyavrato'doo yata bhaktavaryah' .
tam' jeevayitvaa mri'tamasya datvaa
svabhakta vaatsalya madarshayas tvam .. 36-7..

tvameva gangaa tulasee dharaa cha
svaahaa svadhaa tvam' surabhishcha devi .
tvam' dakshinaa kri'shnamayee cha raadhaa
dadhaasi raadhaa maya kri'shnataam' cha .. 36-8..

tvam' graamadevee nagaraadhidevee
vanaadhidevee gri'hadevataa cha .
sampoojyate bhakta janaishcha yaa yaa
saa saa tvamevaasi mahaanubhaave .. 36-9..

yadyach chhrutam' dri'sht'amapi smri'tam' cha
tattat tvadeeyam' hi kalaam'sha jaalam .
na kinchanaastyeva shive tvadanyad
bhooyo'pi moolaprakri'te namaste .. 36-10..

37 saptatrim'shadashakah' - vishnumahattvam

puraa haristvaam' kila saattvikena



prasaadayaamaasa makhena devi .
sureshu tam' shresht'ha tamam' chakartha
sa tena sarvatra babhoova poojyah' .. 37-1..

adharma vri'ddhishcha yadaa triloke
dharma kshayash chaapi tadaa bhavatyaa .
dharmam' samuddhartu madharmam ri'ddham'
maarsht'um' cha devyesha niyujyate hi .. 37-2..

sa eed'yate sarvata eva sarvaih'
patnyaa cha bhootaishcha samam' gireeshah' .
ilaavri'te'poorushasannidhaane
sankarsha naakhyam' bhajate muraarim .. 37-3..

tameva bhadra shravaso hayaasyam'
bhadraashva varshe munayah' stuvanti .
prahlaada uchchair harivarsha vaasee
vishvaarti shaantyai nri'harim' cha nauti .. 37-4..

shreeh' ketumaale khalu kaamaroopam'
tam' ramyake matsyatanum' manushcha .
hiranmaye korma shareera bhaajam'
stuvanti naaraayana maryamaa cha .. 37-5..

mahaavaraaham' kurushoottareshu
bhoo raaghavam' kim purushe hanoomaan .



tam' naarado bhaaratavarsha vartee
naram' cha naaraayana maashrayante .. 37-6..

satkarma bhoomir bharatasya raajyam'
santyatra vaikunt'ha kathaika saktaah' .
teerthaani punyaashrama parvataashcha
janmaatras devaah' spri'hayant yajasram .. 37-7..

prahlaada pautrah' sutalaadhivaasah'
surakshitash chaatma nivedanena .
vaardhakyaaroga klamabheeti mukto
mahaabalir vaamana meva nauti .. 37-8..

sahasrasheersha' shirasaa dadhat kshmaam'
halee hares taamasa moorti raaryaih' .
sam'stooyamaanah' sahanaaga kanyah'
paataalamoole cha saleela maaste .. 37-9..

vichitraroopam' jagataam' hitaaya
sarve stuvant yachyuta middha bhaktyaa .
enam' kuru tvam' varadaana daksham'
maatah' kri'paardre varade namaste .. 37-10..

38 asht'aatrim'shodashakah' - chittashuddhipraadhaanyam

antarmukho yah' svashubhechchha yaiva



svayam' vimarshena manomalaani .
dri'sht'vaa shamaadyair dhunute samoolam'
sa bhaagyavaandevi tava priyashcha .. 38-1..

na vedashastraadhyayanena teertha
sam'sevayaa daana tapo vratair vaa .
shuddhim' mano yaati tava smri'tes tad
vaishadya maadarsha vadeti maatah' .. 38-2..

shuddhirna yajnyena yajan shashaankah'
patneem' guroh' praapa bhri'sham' smaraartah' .
shatakratur gautama dharmapatneem
agaa dahalyaam' madaneshu viddhah' .. 38-3..

sa vighnakaaree tapasaam' muneenaam'
gata spri'ham' yogivaram' prashaantam .
haa vishvaroopam' pavinaa jaghaana
na kinch naakaarya madharma buddheh' .. 38-4..

munir vasisht'hah' khalu teertha sevee
taponidhir gaadhi sutashcha kopaat .
ubhau mithah' shepatu raad'ibhaavam'
praaptah' kilaiko bakataam' parashcha .. 38-5..

dhanaani pri'sht'aani guroo nadaatree'n
svaan bhaargavaan putra kalatra bhaajah' .



kruddhaah' param' haihaya bhoomipaalaa
nyapeed'ayan ko'tra vishuddha chittah' .. 38-6..

kuryaanna kim' lobhahato manushyo
yudhisht'hiraadyaa api dharmanisht'haah' .
pitaamaham' bandhu janaan guroom'shcha
rane nijaghnuh' khalu raajya lobhaat .. 38-7..

kri'shnopadisht'o janamejayastu
shuddhaantarangah' pitaram' makhena .
pareekshitam' paapa vimukta maaryam'
vidhaaya te praapayati sma lokam .. 38-8..

sadaa sadaachaara rato vivikte
deshe nishannash charanaambuje te .
dhyaayan najasram' nijavaasanaa yo
nirmaarsht'i sa tvan mayataa mupaiti .. 38-9..

jnyaanam' na bhaktirna tapo na yoga
buddhirna me chittajayo'pi maatah' .
andham' tamo'ham' pravishaami mri'tyoh'
samuddha remam' varade namaste .. 38-10..

39 ekonachatvaarim'shodashakah' - manidveepanivaasinee

sudhaasamudro jagataam' trayaanaam'



chhatree bhavan manju Taranga phenah' .
savaalukaa shankha vichitra ratnah'
sataaraka vyoma samo vibhaati .. 39-1..

tan madhyadeshe vimalam' manidveepa
aakhyaam' padam' devi viraajate te .
yaduchyate sam'sri'ti naashakaari
sarvottaram' paavana paavanam' cha .. 39-2..

tatraas tyayo dhatu mayo manojnyah'
saalo mahaasaaramayas tatashcha .
evam' cha taamraadimayaah' kilaasht'aa
dashaati chitraa varanaa lasanti .. 39-3..

tairaavri'tam' te pada madviteeyam'
vibhaati chintaamani sadma devi .
santyatra satstambha ahasra ramya
shri'ngaara muktyaadika mand'apaashcha .. 39-4..

brahmaand'a kot'eeh' sukha maavasanta
upaasa kaaste manujaah' suraashcha .
daityaashcha siddhaashcha tathetare cha
yadantato yaanti padam' tadetat .. 39-5..

tvam' mand'apasthaa bahushakti yuktaa
shri'noshi deveekala geetakaani .



jnyaanam' vimuktim' cha dadaasi loka
rakshaa majasram' kurushe cha devi .. 39-6..

mancho'sti chintaamani gehataste
brahmaa haree rudra iheshvarashcha .
khuraa bhavantyasya sadaashivastu
viraajate satphalakatva maaptah' .. 39-7..

tasyopari shreebhuvaneshvari tvam'
sarvesha vaamaanka tale nishannaa .
chaturbhujaa bhooshana bhooshitaangee
nirvyaaaja kaarunyavatee vibhaasi .. 39-8..

pratikshanam' kaarayasi tvamichchhaa
jnyaana kriyaashakti samanvitaa'tra .
trimoortibhih' shakti sahasra yuktaa
brahmaand'a sarga sthiti sam'hri'teeshcha .. 39-9..

saa tvam' hi vaachaam' manaso'pyagamyaa
vichitraroopaa'si sadaa'pyaroopaa .
purah' sataam' sannihitaa kri'paardraa
sadaa manidveepa nivaasinee cha .. 39-10..

maatar madantah'karane nishannaa
vidyaamayam' maam' kuru bandhamuktam .
bandham' cha moksham' cha dadaas yasaktaa



daaso'smi te devi namo namaste .. 39-11..

** Sudhaasindhormadhye suravitapivaateeparivrite
Manidweepe neepopavanavati cintaamanigrihe
Sivaakaare mance paramasivaparyanka nilayaam
Bhajanti twaam dhanyaa katicana cidaananta laharim **

40 chatvaarim'shadashakah' - praarthanaa

aadyeti vidyeti cha kathyate yaa
yaa chodayed buddhi mupaasakasya .
dhyaayaami taameva sadaa'pi sarva
chaitanya roopaam' bhava mochanem' tvaam .. 40-1..

pratisht'hitaa'ntah' karane'stu vaangme
vadaami satyam' na vadaam yasatyam .
satyokti renam' paripaatu maam' me
shrutam' cha maa vismri'ti metu maatah' .. 40-2..

tejasvi me'dheeta majasra mastu
maa maa paradvesha matishcha devi .
karomi veeryaani samam' suhri'dbhir
vidyaa paraa saa'vatu maam' pramaadaat .. 40-3..

tvam' raksha me praana shareera karma
jn्यानendri yaantah' karanaani devi .



bhavantu dharmaa mayi vaidikaaste
niraakri'tir maa'stu mithah' kri'paardre .. 40-4..

yachchhrooyate yatkhalu dri'shyate cha
tadastu bhadram' sakalam' yajatre .
tvaam' sam'stuvan nasta samasta roga
aayuh' shive deva hitam' nayaani .. 40-5..

avighnamaayaa tviha vishvato me
jnyaanam' prasannaa mama buddhi rastu .
naaveva sindhum' duritam' samastam'
tvat sevayai vaatitaraami devi .. 40-6..

urvaarukam' bandhanato yathaiva
tathaiva muchyeya cha karma paashaat .
tvaam' tryambakaam' keertimateem' yajeya
sanmaargato maam' naya vishvamaatah' .. 40-7..

ksheenaayusho mri'tyu gataan svashaktyaa
deerghaayusho veetabhayaan karoshi .
sangachchhatah' sam'vadatashcha sarvaan
paropakaaraika rataan kurushva .. 40-8..

martyo hyaham' baalisha buddhireva
dharmaa nabhiinyo'pyaparaadha kri'chcha .
haa durlabham' me kapi hasta pushpa



sumaalyavach chheerna midam' nri'janma .. 40-9..

yathaa pathaa vaari yathaa cha gauh' svam'
vatsam' tathaa"dhaavatu maam' manaste .
vishvaani paapaani vinaashya me yad
bhadram' shive dehi tadaarti hantri .. 40-10..

bahooktibhih' kim' viditas tvayaa'ham'
putrah' shishuste na cha vedmi kinchit .
aagachchha pashyaani mukhaaravindam'
padaambujaabhyaam' satatam' namaste .. 40-11..

41 ekachatvaarim'shadashakah' - pranaamam

devi tvadaavaasya midam' na kinchid
vastu tvadanyad bahudheva bhaasi .
devaasuraa sri'k panaraadi roopaa
vishvaatmike te satatam' namo'stu .. 41-1.. (sarva mangala)

na janma te karma cha devi loka
kshemaaya janmaani dadhaasi maatah' .
karoshi karmaani cha nispri'haa tvam'
jagad vidhaatryai satatam' namaste .. 41-2.. (sarva mangala)

tattvat padam' yad Dhruva maarurukshuh'
pumaan vratee nishchaladeha chittah' .



karoti teevraani tapaam'si yogee

tasyai namaste jagadambikaayai .. 41-3.. (sarva mangala)

tvadaajnyayaa vaat yanilo'nalashcha

jvalatyudeti dyumanih' shashee cha .

nijairnijaih' karmabhi reva sarve

tvaam' poojayante varade namaste .. 41-4.. (sarva mangala)

bhaktirna vandhyaa yata eva devi

raagaadi rogaabhi bhavaad vimuktaah'.

marttyaadayas tvat padamaapnuvanti

tasyai namaste bhuvaneshi maatah' .. 41-5.. (sarva mangala)

sarvaatmanaa yo bhajate tvadanghrim'

maayaa tavaamushya sukham' dadaati .

duh'kham' cha saa tvad vimukhasya devi

maayaadhinaathe satatam' namaste .. 41-6.. (sarva mangala)

duh'kham' na duh'kham' na sukham' sukham' cha

tvad vismri'tir duh'kha masahya bhaaram .

sukham' sadaa tvat smaranam' maheshi

lokaaya sham' dehi namo namaste .. 41-7.. (sarva mangala)

patantu te devi kri'paa kat'aakshaah'

sarvatra bhadraani bhavantu nityam .

sarvo'pi mri'tyoramri'tatva metu



nashyantva bhadraani shive namaste .. 41-8.. (sarva mangala)

namo namaste' khila shakti yukte

namo namaste jagataam' vidhaatri .

namo namaste karunaardra chitte

namo namaste sakalaarti hantri .. 41-9.. (sarva mangala)

durge mahaalakshmi namo namaste

bhadre mahaavaani namo namaste .

kalyaani maatangi rame bhavaani

sarva svaroope satatam' namaste .. 41-10.. (sarva mangala)

yat kinchi dajnyaata vateha devee-

naaraayaneeyam' rachitam' mayedam .

abhadra naashaaya sataam' hitaaya

tava prasaadaaya cha nitya mastu .. 41-11.. (sarva mangala)